



ರುಜಾಯ್ ಅಲ್ಪಾಚಿಂ ಆಲ್ತಾರಾಂ

ರುಜಾಯ್ ಫಿರ್ಗಜ್ ಪತ್ರ್

Ruzaichim Laram



ಸ್ಥಾಪನೆ: 1990

ಪುಸ್ತಕ: 28

ಅಂಕೂ: 08

(ಬಾಸ್ಕಿ ಪ್ರಸಾರಕ ಮಾರ್ತ್)

ಜೂನ್ : 2018

ಮೊಗಾಕ್ ದೆವಾ ತುಜ್ಯಾ ಆಗ್ತಾಂ,
ಕಾಳಿಜ್ ಮ್ಹಜೆಂ ತುಕಾ ದಿತಾಂ



ಜಲ್ಮಾ ದಿಸಾಚೆ ರಾಸ್ ರಾಸ್ ಉಲ್ಲಾಸ್ ತುಮ್ಕಾಂ ಮೊಗಾಳ್ ಗೊವ್ಣಿ ಬಾಪಾನೊ

ಯಾಜಕ್, ಧಾರ್ಮಿಕಾಂ ಆನಿ ಫಿರ್ಗಜ್‌ಗಾರಾಂ ರುಜಾಯ್ ಕಾಡ್ಲೆಲ್

Congratulations

GILCHRIST CANUTTE D'SOUZA

FIRST HOLY COMMUNION


22.05.2018



ಪದಿತ್ರ ಎವರಿಸ್ತಾಚಾ ಸಾಕ್ರಾಮೆಂತಾಂತ್
ತುಜ್ಯಾ ಸೊಮ್ಯಾಕ್ ಪಯ್ಲ್ಯಾ ಪಾಪ್ತಿಂ
ತುಜ್ಯಾ ಕಾಲ್ಜಾಂತ್ ಸ್ವೀಕಾರ್ ಕೆಲ್ಲ್ಯಾ ತುಕಾ
ತೊಜ್ಜ್ ಜಿಜು ಕ್ರಿಸ್ತ್ ಆಪ್ಲ್ಯಾ ಮೊವಾಳ್ ಮೊಗಾಂತ್
ವೆಂಗುನ್ ದವರುಂದಿ ಮ್ಹಣ್ ಮಾಗ್ತಾವ್.




Mummy, Daddy & Sister
Grandmothers
and
whole family members





ರುಜಾಯ್ ಕಾಥೆದ್ರಾಲ್, ಮಂಗ್ಳೂರ್
 ವಿಗಾರ್ / ರೆಕ್ಟರ್
 ಭೋವ್ ಮಾ ಬಾ ಚಿ.ಬಿ.ಕ್ರಾಸ್ತಾ
 9448724276, 2420942, 2444081
 ಸಹಾಯಕ್ ವಿಗಾರ್
 ಮಾಬಾ ಅನಿಲ್ ಐವನ್ ಫೆರ್ನಾಂಡಿಸ್
 9844274720, 2420942
 ಕೊಲೆಜ್ ಪ್ರಾಂಶುಪಾಲ್
 ಮಾಬಾ ರೊಕ್ಟಿ ಫೆರ್ನಾಂಡಿಸ್
 9945795958, 2410138
 ಪಿಯು ಕೊಲೆಜ್ ಪ್ರಾಂಶುಪಾಲ್
 ಮಾಬಾ ವಿನೆಂಟ್ ಡಿಸೋಜ
 9448835861
 ಉಪಾಧ್ಯಕ್ಷ: ಶ್ರೀ ಸಿ. ಜೆ. ಸೈಮನ್
 9844921299
 ಕಾರ್ಯದರ್ಶಿ: ಶ್ರೀಮತಿ ಎಲಿಜಬೆತ್ ರೋಚ್
 9845420561

ಸಂಪಾದಕಿಯಾ



**ಮಂಧ್ವರ್ ಶಹರ್
 ಆನಿ ಮಹಾ ಪಾವ್ಲಾ!**

ಉದೆಂತಿಚೆಂ ರೋಮ್ ಮ್ಹಣ್ ನಾಂವ್ ವೆಲ್ಲೆಂ ಮಂಗ್ಳೂರ್ ಶಹರ್ ಮೇಯಾಚ್ಯಾ 29 ತಾರ್ಕೆರ್ ಮಹಾ-ಪಾವ್ಲಾ ಉದ್ಕಾಂತ್ ಬುಡ್ಲೆಂ. ಶಿರಾಂಧಾರಿನಿ ವೊತ್‌ಲ್ಲ್ಯಾ ಪಾವ್ಲಾ ಉದ್ಕಾ ವಾಳ್ಯಾನ್ ಕೃತಕ್ ಆವ್ ನಿರ್ಮಾಣ್ ಕೆಲೆಂ ಆನಿ ಲೊಕಾ ಜೀವನ್ ಸಂಪೂರ್ಣ್ ಅಸ್ತ್ವ್ಯಸ್ತ್ ಜಾಲೆಂ. ಸ ವರಾಂಚ್ಯಾ ಆವ್ಡೆಂತ್ 36.8 ಸೆಂ.ಮೀ ವೊತ್‌ಲ್ಲ್ಯಾ ಪಾವ್ಲಾನ್ ದೋನ್ ಜೀವ್ ಬಲಿ ಘೆಲ್ಲೆ. ಉದ್ಕಾ ವಾಳ್ಯಾನ್, ಮಾರೊಗ್ ಆಕ್ರಮಣ್ ಕೆಲೆ, ಬಾಂಯೊ-ದೊರೆ ಕೊಸ್ಕಾಯ್ಲಿ ಆನಿ ಘರಾಂ ಪರ್ತಿಲಿಂ. ಅಶೆಂ ಲಾಕಾಂನಿ ಲುಕ್ನಾಣ್ ಕೆಲೊ. ದ.ಕ. ಜಿಲ್ಲಾಯ್ತ್ ಜಾಲ್ಲೊ ನಷ್ಟ್ 20.74 ಕರೋಡ್ ಮ್ಹಣ್ ಅಂದಾಜ್ ಕೆಲಾ.

ಸಂಪಾದಕೀ ಮಂಡಳಿ
 ಗೌರವ್ ಸಂಪಾದಕ್ ಆನಿ ಸಂಚಾಲಕ್
 ಭೋವ್ ಮಾ ಬಾ ಚಿ. ಬಿ. ಕ್ರಾಸ್ತಾ
 ಸಂಪಾದಕ್
 ಶ್ರೀ ಮಾರ್ಸಲ್ ಡಿಸೋಜಾ
 ಮೊ: 9741540085
 ವ್ಯವಸ್ಥಾಪಕ್
 ಮಾ ಬಾ ಅನಿಲ್ ಐವನ್ ಫೆರ್ನಾಂಡಿಸ್
 ಸಾಂದೆ
 ಭಯ್ ಸೆಲಿನ್ ಡೆಸಾ, UFS
 ಶ್ರೀ ಮೈಕಲ್ ಮೊಂತೇರೊ
 ಶ್ರೀ ಸೆಬಾಸ್ಟಿಯನ್ ನೊರೊನ್ಡಾ
 ಶ್ರೀಮತಿ ರೋಶಲ್ ಟೆಲ್ಲಿಸ್
 ಶ್ರೀ ಡೊಲ್ಫಿ ಡಿಸೋಜಾ
 ಶ್ರೀ ಪಿ. ಎಲ್. ಭಟ್

ವಾರ್ತಾ ಪತ್ರಾಂನಿ ಆಮಿ ಖಂಚಾಯ್ ಪ್ರಾಕೃತಿಕೆ ವಿಕೋಪಾಕ್ ತಯಾರ್ ಆಸಾಂವ್ ಮ್ಹಣ್ ಕಳಯಿಲ್ಲ್ಯಾ ಜಿಲ್ಲಾಡಳಿತ್ ಆನಿ ಮಂಗ್ಳೂರ್ ನಗರ್‌ಪಾಲಿಕೆ ಹ್ಯಾ ದಿಸಾ ಕಿತೆಂಚ್ ಕರುಂಕ್ ಸಕ್ಲೆಂ ನಾ. ಡಿಸಿ ಕಂಟ್ರೋಲ್ ಕೂಡಾ ಥಾವ್ನ್ ಜಾಂವ್, ಮಹಾನಗರ್‌ಪಾಲಿಕೆಚ್ಯಾ ತುರ್ತ್ ಪರಿಹಾರ್ ಪಂಗ್ಡಾ ಥಾವ್ನ್ ಕಸಲೊಚ್ ಪರಿಹಾರ್ ಲಾಬ್ಲೊನಾ. ಅಸಲ್ಯಾ ಪ್ರಾಕೃತಿಕೆ ವಿಕೋಪಾಕ್ ಫುಡ್ ಕರುಂಕ್ ಆಮ್ಚೆ ಥಂಯ್ ಕಸಲಿಚ್ ಬಂದಬಸ್ತ್ ನಾತ್‌ಲ್ಲಿ ಹ್ಯಾ ಸಂದರ್ಭಾರ್ ಉಟೊನ್ ದಿಸ್ಲೆಂ. ತುರ್ತ್ ಪರಿಗತ್ ಫುಡ್ ಕರುಂಕ್ ಆಮ್ಚೆಲಾಗಿಂ ಗರ್ಜೆಚಿ ಮಾಹೆತ್ ಆನಿ ಸಾಹೆತ್ ನಾತ್‌ಲ್ಲಿ ಪ್ರಾಕೃತಿಕೆ ವಿಕೋಪಾ ವೆಳಾ ಆಮಿ ಅಸಹಾಯಕ್ ಮ್ಹಣ್ ಭೊಗ್ಲೆಂ.

ಅಶೆಂ ಕಿತ್ಯಾಕ್ ಜಾಲೆಂ ? ಆಮ್ಚೆಂ ಶಹರ್ ವಾಡೊನ್ ಆಸಾ. ಫುಡಾರಾಂತ್ 'ಸ್ಮಾರ್ಟ್ ಸಿಟಿ' ಜಾಂವ್ಚಾ ವಾಟೆರ್ ಆಸಾ. ಪುಣ್ ಹಾಂಗಾಸರ್ ಉದಾಕ್ ವಾಳೊನ್ ವಚುಂಕ್ ಆಸ್ಚ್ಯಾ ತೋಡಾಂಚಿ ವೆವಸ್ಥಾ ಸಾರ್ಕಿ ನಾ. ಹ್ಯಾ ವಿಶಿಂ ಸಾರ್ಕೊ ದಿಷ್ಟಾವೊ ನಾ. ಬಾಂದ್ಚಾ ಬಾಂದ್ತಾನಾ ಉದ್ಕಾ ತೋಡ್ ತಾಂಕಾಂ ಜಾಯ್ ತಶೆಂ ಘಂವ್ಡಾಯ್ತಾತ್ ಆನಿ ಅಸಲ್ಯಾ ಅನಾಹುತಾಂ ಘಡೊಂಕ್ ಕಾರಣ್ ಜಾತಾತ್. ಲೊಕಾ ಪ್ರತಿನಿಧಿಂಕ್ ಹ್ಯಾ ವಿಶಿಂ ಪಡೊನ್ ಗೆಲ್ಲೆಂ ನಾ. ಮ.ನ.ಪಾ.ಕ್ ಮನವೊ ವಯ್ ಮನವೊ ದಿಲ್ಯಾರಿ ಪರಿಹಾರ್ ದಿತೆಲ್ಯಾಂಚಿ ಗತ್ ನಾ.

ಆಮಿ ಕಿತೆಂ ಕರ್ಯೆತ್ ? ಆಮ್ಚಾ ಆಮ್ಚಾ ಮಹಾನಗರ್ ಪಾಲಿಕೆಚ್ಯಾ ವಾರ್ಡಾಂನಿ ವಾರ್ಡ್ ಸಮಿತೊ ಆಸಾ ಕರುಂಕ್ ಲೊಕಾ ಪ್ರತಿನಿಧಿಲಾಗಿಂ

ಪ್ರಾಯೋಜಕ್ ದರ್

ಅಂಕೊ ಪ್ರಾಯೋಜಕ್ ರು.	8,000/-	ರು.	
ಪಾಟ್ಲೆಂ ಪಾನ್		3,500	
ಮುಕ್ಲೆಂ ಭಿತರ್ಲೆಂ ಪಾನ್		2,500	
ಪಾಟ್ಲೆಂ ಭಿತರ್ಲೆಂ ಪಾನ್		2,500	
ಭಿತರ್ಲೆಂ ಸಗ್ಳೆಂ ಪಾನ್ (B/W)	1250	2,000	
ಅರ್ಲೆಂ ಪಾನ್ (B/W)	750	1,250	
ಕಾಲ್ಡೆಂ ಪಾನ್ (B/W)	450	600	

Email: cathedralrosario@gmail.com
 Website: www.rosariocathedral.org



ಆಮಿ ಒತ್ತಡ್ ಘಾಲುಂಕ್ ಜಾಯ್. ಸಾಧ್ಯ್ ತರ್ ವಾರ್ಡಾಂನಿ ನಾಗರಿಕಾ ವೇದಿ ಆಸಾ ಕರುಂಕ್ ಜಾಯ್. ಆಮ್ಚಾ ವಾಡ್ಯಾ ಜಮಾತಿಂನಿ ಸ್ಥಳೀಯ್ ಆಸ್ಚೆ ಗಂಭೀರ್ ಸಮಸ್ಯೆ ಚರ್ಚಾ ಕರುನ್ ಆನಿ ಹೆರಾಂ ಸಂಗಿಂ ಮೆಳೊನ್ ಕಾರ್ಯಾಕ್ ದೆಂವ್ಪೊಕ್ಯೇ ಮುಕಾರ್ ಸರ್ಯೆತ್. ತರ್ ಆಜ್ಚೆ ಆಮಿ ಜಾಗೆ ಜಾವ್ಯಾಂ ಆನಿ ಕಾರ್ಯಾಕ್ ದೆಂವ್ಯಾಂ. ಅಸಲಿಂ ಅಷ್ಟಿತ್ ಅನಾಹುತಾಂ ಘಡಾರಾಂತ್ ಘಡ್ತಾನಾ ಆಮಿ ಗರ್ಜೆಚಿ ಮಜತ್ ದೀಂವ್ಕ್ ಆಮ್ಕಾಂಚ್ ಆಮಿ ತಯಾರ್ ಕರ್ಚೆಂ ಬರೆಂ ಮ್ಹಣ್ ಮಜೆಂ ಚಿಂತಾಪ್.

ರೂಪಾಂಜಲಿ ಲಾರಾಂ ಹ್ಯಾ ಪತ್ರಾಚೊ ವೆವಸ್ಥಾಪಕ್ ಆನಿ ಸಹ-ಸಂಪಾದಕ್ ಜಾವ್ನ್ ವಾವ್ರ್ ದಿಲ್ಲೊ ಸಹಾಯಕ್ ವಿಗಾರ್, ಬಾಪ್ ಅನಿಲ್ ಫೆರ್ನಾಂಡಿಸ್ ವರಗ್ಲಾವಣ್ ಜಾವ್ನ್ ಗೆಲ್ಲಾ ಸಂದರ್ಭಿಂ ತಾಣಿ ಹ್ಯಾ ಪತ್ರಾಕ್ ದಿಲ್ಲ್ಯಾ ಸೆವೆಚೊ ಹಾಂವ್ ಉಗ್ಡಾಸ್ ಕಾಡ್ತಾಂ ಆನಿ ಸಂಪಾದಕೀ ಮಂಡಳಿ ತರ್ಫೆನ್ ಉಪ್ಕಾರ್ ಬಾವುಡ್ತಾಂ ಆನಿ ತಾಂಚಾ ಮುಕ್ಲ್ಯಾ ನವ್ಯಾ ವಾವ್ರಾಂತ್ ಸರ್ವ್ ಜಯ್ತ್ ಮಾಗ್ತಾಂ. ತಶೆಂಚ್ ನವ್ಯಾ ವೆವಸ್ಥಾಪಕ್ ಬಾಪ್ ಫ್ಲೇವಿಯನ್ ಲೋಬೊಕ್ ಬರೊ ಯೆವ್ಕಾರ್ ಮಾಗ್ತಾಂ ಆನಿ ತಾಂಚೊ ಸಹಕಾರ್ ಅಶೆತಾಂ.

- ಮಾರ್ಸೆಲ್ ಸೊಜ್

ಮಿಸಾಂಚೊ ವೇಳೆ	ವಿವಿಧ್ ಸಂಘಟನಾಚ್ಯೊ ಜಮಾತ್ಯೊ
<p>ಸದಾಂಚಿಂ ಮಿಸಾಂ:</p> <p>ಸಕಾಳಿಂ 6.30 ವರಾರ್ ಆನಿ ಸಾಂಜೆರ್ 5.30 ವರಾರ್</p> <p>ಸನ್ವಾರಾ 5.00 ವರಾರ್ (ಸಾಂಜೆರ್)</p> <p>ಆಯ್ತಾರಾ 6.30 ವರಾರ್ (ಮಲಯಾಳಂ)</p> <p>8.00 ವರಾರ್ ಪ್ರಧಾನ್ ಮೀಸ್ (ಕೊಂಕ್ಣಿ)</p> <p>9.15 ವರಾರ್ (ಭುರ್ಗ್ಯಾಂಚಿಂ)</p> <p>10.15 ವರಾರ್ (ಇಂಗ್ಲಿಷ್)</p>	<p>ಆಯ್ತಾರಾ ದೊತೊರ್ನ್ 8.00 ಥಾವ್ನ್ 9.00 ವರಾರ್ ವೈಸಿವಿಸ್, ಆಲ್ತಾರ್ ಭುರ್ಗೆ ಆನಿ ಮರಿಯಾಳ್ ಸೊಡೆಲಿಟಿ ಹರೈಕಾ ಆಯ್ತಾರಾ - ಸಾಂ. ವಿಶೆಂತ್ ಪಾವ್ಲ್ ಸಭಾ ಹರೈಕಾ ಸೊಮಾರಾ - ಲೀಜನ್ ಆಫ್ ಮೇರಿ</p> <p>ಮಯ್ಜ್ಯಾಚ್ಯಾ ಪಯ್ಲ್ಯಾ ಬುದ್ವಾರಾ - ಲೇಡಿಸ್ ಸೋಶಿಯಲ್ ಸರ್ವಿಸ್ ಲೀಗ್ ಮಯ್ಜ್ಯಾಚ್ಯಾ ಪಯ್ಲ್ಯಾ ಸನ್ವಾರಾ ಸಾಂಜೆರ್ 6 ವರಾರ್ - ಫ್ರಾನ್ಸಿಸ್ಕನ್ ತಿಸಿ ಓಡ್ಡ್ ಮಯ್ಜ್ಯಾಚ್ಯಾ ತಿಸ್ರ್ಯಾ ಆಯ್ತಾರಾ - ಕಥೊಲಿಕ್ ಸಭಾ ಮಯ್ಜ್ಯಾಚ್ಯಾ ದುಸ್ರ್ಯಾ ಆನಿ ಚವ್ತ್ಯಾ ಆಯ್ತಾರಾ- ಆರ್.ವೈ.ಎಮ್. ಮಯ್ಜ್ಯಾಚ್ಯಾ ಚವ್ತ್ಯಾ ಬುದ್ವಾರಾ - ಲ್ಹಾನ್ ಕ್ರಿಸ್ತಾಂವ್ ಕೇಂದ್ರಿಯ್ ಸಮಿತಿ</p>

ಜೂನ್ ಮಹಿನ್ಯಾಚಿ ಕಾರ್ಯಾವಳಿ	
03.06.2018	ಜೆಜುಚ್ಯಾ ಕುಡಿ ರಗ್ತಾಚೆಂ ಫೆಸ್ಟ್
03.06.2018	ದಿಶಾ: ಪ್ರಶಿಕೃಣ್ ಮಾರ್ಗದರ್ಶಿ
08.06.2018	ಜೆಜುಚ್ಯಾ ಪವಿತ್ರ್ ಕಾಳ್ಜಾಚಿ ಪರಬ್
09.06.2018	ಮರಿಯೆಚಾ ಖತಾವಿಣ್ ಕಾಳ್ಜಾಚೆಂ ಫೆಸ್ಟ್
10.06.2018	ಕ್ರಿಸ್ತಾಂವ್ ಶಿಕೃಣ್ ಉದ್ಘಾಟನ್
11.06.2018	ಫೆಸ್ಟ್ - ಸಾಂ. ಬಾರ್ನಾಬಾಸ್
13.06.2018	ಫೆಸ್ಟ್ - ಪದುವಾಚೊ ಸಾಂ. ಆಂತೊನ್
17.06.2018	ಕಾಜಾರಿ ಜೊಡ್ಯಾಂಚಿಂ ಸಹಮಿಲನ್ / ಅಂತರ್ ಫಿರ್ಗಜ್ ಚೆಸ್ ಆನಿ ಕ್ಯಾರಮ್ ಸ್ಪರ್ಧೊ
21.06.2018	ಸಾಂ. ಆಲೋಸಿಯಸ್ ಗೊನ್ಸಾಗಾ / ಗೊವಿಬಾಪಾಚೊ ಜಲ್ಮಾ ದೀಸ್.
24.06.2018	ಸಾಂ. ಜುವಾಂವ್ ಬಾವ್ತಿಸ್ತಾಚಿ ಪರಬ್ / ಲಾಯಿಕಾಂಚೊ ಆಯ್ತಾರ್
29.06.2018	ಸಾಂ ಪೆದ್ರು ಆನಿ ಪಾವ್ಲು, ಅಪೊಸ್ತಲ್ - ಪರಬ್

Programmes of May month	
03.06.2018	The Most Holy Body & Blood of Christ (Corpus Christi)
03.06.2018	Orientation
08.06.2018	The Most Sacred Heart of Jesus
09.06.2018	The Immaculate Heart of Blessed Virgin Mary
10.06.2018	Inauguration of Sunday Catechism
11.06.2018	St Barnabas, Apostle, Memorial
13.06.2018	St Antony of Padua, Memorial
17.06.2018	Married couples
	Inter Parish Chess & Carrom
21.06.2018	Feast of St. Aloysius Gonzaga & Birthday of our Bishop
24.06.2018	The Nativity of St John the Baptist-Solemnity/Laity Sunday
29.06.2018	Sts - Peter & Paul, Apostles - Solemnity



ವಿಗಾರಾಚೊ ಸಂದೇಶ್:

ಶಿಕ್ವಾಂಚ್ ತರ್ಣಿ ಜೊಡ್ಯಾಂ

ಮೊಗಾಚ್ಯಾಂನೊ,

ಫುಡ್ಲ್ಯಾ ದಿಸಾಂನಿ ಭುರ್ಗ್ಯಾಂಕ್ ನವ್ಯಾ ಕ್ಲಾಸಿಕ್ ವಚುಂಕ್ ನವ್ಯಾ ಇಸ್ಕೂಲಾಂಕ್ ವಚುಂಕ್ ಆತುರಾಯ್. ಥೊಡ್ಯಾಂಕ್ ಅನ್ಯೇಕ್ ವರಸ್ ಶಿಕೊಂಕ್ ಆಸಾ ಮ್ಹಳ್ಳಿ ತಕ್ಲಿ ಫಡಾಫಡ್. ಆವಯ್-ಬಾಪಾಯ್ ಭುರ್ಗ್ಯಾಂಚಾ ಶಿಕ್ವಾಕ್ ಖರ್ಚಾಕ್ ದುಡು ಸಂಪಾದನ್ ಕರೊ ಕಸೊ ಮ್ಹಳ್ಳಿ ಚಿಂತಾ! ಅಶೆಂ ಮ್ಹಣ್ತಾನಾ, ಶಿಕ್ವಾ ಭುರ್ಗ್ಯಾಂಕ್, ಆವಯ್-ಬಾಪಾಯ್ ಜೂನ್ ಮಹಿನೊ ಆರ್ಥಿಕ್ ರಿತಿನ್ ಒತ್ತಡಾಚೊ ಮಹಿನೊ. ಅಸಲ್ಯಾ ಒತ್ತಡಾಂತ್ ಮೆಟಾಂ ಕಾಡುನ್ ಮುಕಾರ್ ವೆಚೆಂ ಪಂಥಾಹ್ಲಾನಾಚೆಂ. ಶಿಕಾಪ್ ಫಕತ್ ಜಾಣ್ವಾಯ್ ವಾ ಡಿಗ್ಲಿ ಜೊಡುಂಕ್ ವಾ ನಾಂವ್ ಜೊಡುಂಕ್ ನ್ಹಯ್ ಬಗಾರ್ ಜಿಣ್ಯೆಚಿ ತರ್ಬೆತಿ ಜೊಡುಂಕ್ ಪ್ರಮುಖ್ ಸ್ಲಾನ್ ಘೆಜಯ್. ಸಬಾರ್ ಭುರ್ಗಿಂ ಬರೆ ಅಂಕ್ ಜೊಡ್ತಾತ್, ಪುಣ್ ಘರಾಂತ್ ಆವಯ್-ಬಾಪಾಯ್ ಖಾಲ್ ಜಾವ್ನ್ ಚಲನಾಂತ್. ಭುರ್ಗಿಂ ತಾಂಚಾಚ್ ಖುಶೆ ಪ್ರಕಾರ್ ವಾಡ್ತಾತ್. ಅಸಲ್ಯಾ ಭುರ್ಗ್ಯಾಂಕ್ ತಾಂಚಾ ಮುಕ್ಲ್ಯಾ ಜಿವಿತಾಂತ್ ಥೊಡೆ ಪಾವ್ಟಿಂ ಚುಕಿದಾಡ್ ಯೆತಾನಾ ಕಿತೆಂ ಕರಿಚೆ ಮ್ಹಣ್ ಕಳನಾಸ್ತಾಂ, ನಿರಾಸ್ ಜಾತಾತ್ ಉಪ್ರಾಂತ್ ಜೀವ್ ಪಾಡ್ ಕರ್ನ್ ಘೆತಾತ್.

ಕ್ರಿಸ್ತೀ ಶಿಕ್ಷಣ್ ಜೊಡ್ಯಾಂ:

ಕ್ರಿಸ್ತಾಂವ್ ಭುರ್ಗ್ಯಾಂಕ್ ಸಂಸಾರಿ, ಸಾಮಾಜಿಕ್, ವೈಜ್ಞಾನಿಕ್ ಶಿಕ್ವಾ ಸಾಂಗಾತಾ ಧಾರ್ಮಿಕ್ ಶಿಕ್ವಾಚಿ ಮಾಂಡಾವಳ್ ಆಸಾ. ಆಯ್ತಾರಾಚೆಂ ತಾಂಕಾಂ ವ್ಯವಸ್ಥಿತ್ ರಿತಿನ್ ಕ್ರಿಸ್ತೀ ಶಿಕ್ಷಣ್ ದ್ವಾರಿಂ ಭಾವಾರ್ಥಾಚಿ ತರ್ಬೆತಿ ಲಾಭ್ತಾ. ದೊತೊರ್ನಿಚಾ ಕ್ಲಾಸಿಂತ್ ತಶೆಂ ದೇವ್‌ಸ್ತುತಿ ವೆಳಾರ್ ತಾಂಕಾಂ ಅಸಲೊ ಅವ್ಕಾಸ್ ಆಸಾ. ದೆಕುನ್ ಭುರ್ಗ್ಯಾಂನಿ ತಾಂಚೆಂ ದಿಸ್ಪೊಡ್ಡೆಂ ಶಿಕಾಪ್ ಶಿಕ್ವಾನಾ, ಆಯ್ತಾರಾಚಾ ಕ್ರಿಸ್ತೀ ಶಿಕ್ವಾಕ್ ಪ್ರಾಮುಖ್ಯತಾ ದೀಜಯ್. ಆಜ್‌ಕಾಲ್ ಪುಸ್ತಕಾಂ ವಾಚ್ಚಿ ಸವಯ್ ಉಣಿ ಜಾಲ್ಯಾ, ಸಮಾಜಿಕ್ ಅಂತರ್‌ಜಾಳಾಂ ವರ್ವಿಂ ಶಿಕ್ವಾಚೆರ್ ಮತ್ ಕೇಂದ್ರೀಕೃತ್ ದವರುಂಕ್ ಕಷ್ಟ್ ಜಾಲ್ಯಾತ್. ಹ್ಯಾ ಆಧುನಿಕ್ ಮಾಧ್ಯಮಾಕ್ ಬಲಿ ಜಾಂವ್ಚ್ಯಾ ಪಯ್ಲೆಂಚ್ ಆವಯ್-ಬಾಪಾಯ್ನಿಂ ತಾಂಚಾ ಭುರ್ಗ್ಯಾಂಚಿ ಜಾಗ್ರುತ್ಕಾಯ್ ಕರಿಚೆ. ಹ್ಯಾ ವರ್ಸಾ ಏಕ್ ಪಿಯುಸಿ ವಿದ್ಯಾರ್ಥಿಕ್ ರಚೆರ್ ಹಾಂವೆಂ ಥೊಡೆಂ ಆಫಿಸಾಚೆಂ ಕಾಮ್ ದಿಲ್ಲೆಂ. ಹ್ಯಾ ವಿದ್ಯಾರ್ಥಿಕ್ ಮೊಬೈಲ್ ನಾತ್ಲೆಂ ಪಳೆವ್ನ್ ಹಾಂವ್ ಆಜಾಪ್ಲೊಂ ಆನಿ ಸಂತೊಸ್ಲೊಂ. ಆವಯ್-ಬಾಪಾಯ್ನಿಂ ಭುರ್ಗ್ಯಾಂಕ್ ಗರ್ಜ್ ಆಸ್ಲಾರ್ ಮಾತ್ ಮೊಬೈಲ್ ದೀಜಯ್. ಹ್ಯಾ ವರ್ವಿಂ

ಭುರ್ಗ್ಯಾಂ ಥಂಯ್ ವಾಚ್ಚಿ ಸವಯ್ ಚಡ್ತಾ, ಜ್ಞಾನ್ ಜೊಡುಂಕ್ ಅವ್ಕಾಸ್ ಮೆಳ್ತಾ.

ಉಂಚ್ಲ್ಯಾ ಶಿಕ್ವಾವಿಶಿಂ ಗಮನ್:

ಆವಯ್-ಬಾಪಾಯ್ನಿಂ ತಾಂಚಾಂ ಕುಟ್ಮಾ ಧಾವ್ನ್ ಎಕ್ಲ್ಯಾನ್ ಪುಣಿ ಹ್ಯಾ ದೇಶಾಚಿ ಸೆವಾ ಕರುಂಕ್ ಸರ್ಕಾರಿ ಕಾಮಾಕ್ ದಾಡಿಚೆ. ಹೆಂ, ಆಮಿ ಜೊಡುಂಕ್ ಪ್ರಯತ್ನ್ ಕರುಂಕ್ ನಾ ದೆಕುನ್, ಆಮ್ಕಾಂ ವ್ಹಡ್ ತ್ರಾಸ್ ಜಾತಾತ್. ಆಮ್ಚಿ ಸರ್ಕಾರಿ ದಪ್ಪರಾಚಾ ವರ್ತುಲಾಂನಿ ಆಮ್ಚಿ ಶಿಕ್ವಾಕ್ ಲಾಗುನ್ ಕಾಮ್ ಕೆದೆಂ ಲ್ಲಾನ್ ವಾ ವ್ಹಡ್ ಜಾಂವ್ ಆಮಿ ತೆಂ ಜೊಡುಂಕ್ ಪ್ರಯತ್ನ್ ಕರಿಚೆ. ಮುಕಾರ್ ದೇಶಾಚಾ ಆಡಳ್ತೆಚಾ (Administration) ಕಾಮಾಂತ್ ಭರ್ತಿ ಜಾಂವ್ಕ್ ಹರೈಕ್ ಪ್ರಯತ್ನ್ ಕರಿಚೆ. ಹ್ಯಾ ನಂತರ್ ದುಬಾಯ್, ಕುವೈಟ್, ಇಸ್ತಾಯೆಲ್, ಅಮೇರಿಕಾ ಆನಿ ಯುರೋಪಾಚಿ ಆಶಾ ಸಾಂಡುನ್ ಆಮ್ಚಿ ಗಾಂವಾಂತ್ ರಾವೊನ್ ಆಮ್ಚಿ ಲೊಕಾ ಖಾತಿರ್ ವಾವ್ರುಂಕ್, ಸೆವಾ ದೀಂವ್ಕ್ ಮುಕಾರ್ ಸರ್ಲ್ಯಾಕ್ ಆವಯ್-ಬಾಪಾಯ್ನಿಂ ಭುರ್ಗ್ಯಾಂಕ್ ಪ್ರೇರಣ್ ಕರಿಚೆ.



450 ವರ್ಸಾಚಾ ಸುವಾಳ್ಕಾರ್ ಆಮಿ ಆಸಾಂವ್. ಫಿರ್ಗಜೆಂತ್ಲೆ ದುಬ್ಲ್ಯಾ-ದಾಕ್ಲ್ಯಾಂಚಾ ಸೆವೆ ಖಾತಿರ್ ಪುಲ್ ವಾ ಪುಲಾಚಿ ಪಾಕ್ಲಿ ದೀಂವ್ಕ್ ಬರೆಂ ಮನ್ ಕರ್ಯಾಂ. ಹ್ಯಾ ಫಿರ್ಗಜೆಂತ್ ಬರ್ಪೂರ್ ಎಕಾ ವರ್ಸಾಚಿ ಸೆವಾ ದಿಲ್ಲ್ಯಾ ಮಾ ಬಾ| ಅನಿಲ್ ಐವನ್ ಫೆರ್ನಾಂಡಿಸ್, ಗ್ಲ್ಯಾಡ್‌ಸಮ್ ಘರಾಚೊ ರೆಕ್ಟರ್ ಜಾವ್ನ್ ವರ್ಗ್ ಜಾಲಾ. ತಾಂಕಾಂ ಆಮಿ ಬರೆಂ ಮಾಗ್ತಾಂವ್. ತಾಂಚಾ ಮುಕ್ಲ್ಯಾ ಜಿವಿತಾಂತ್ ಜಯ್ ಮಾಗ್ತಾಂವ್. ತಶೆಂಚ್ ನವ್ಯಾನ್ ಫಿರ್ಗಜೆಕ್ ಆಯಿಲ್ಲ್ಯಾ ಸಹಾಯಕ್ ವಿಗಾರ್ ಮಾಬಾ| ಫ್ಲೇವಿಯನ್ ರಾಜ್‌ಕಿರಣ್ ಲೋಬೊಕ್ ಸ್ವಾಗತ್ ಕರ್ತಾಂವ್ ಆನಿ ತಾಂಕಾಂ ಗೊವ್ಣಿಕ್ ವಾವ್ರ್ ಕರುಂಕ್ ಬರೊ ಗೊವ್ಣಿ ತಾಂಕಾಂ ಆಧಾರ್ ದೀಂವ್, ರೊಜಾರ್ ಮಾಂಯ್ ಮಜತ್ ಕರುಂ. ತಶೆಂಚ್ ಫಿರ್ಗಜೆಕ್ ಸೆವಾ ದೀವ್ನ್ ದುಸ್ರ್ಯಾ ಕೊವೆಂತಾಕ್ ವೆಚಾ ಸುಪಿರಿಯರ್ ಆನಿ ಸಿಸ್ಟರಾಂಕ್ ಬರೆಂ ಮಾಗ್ತಾಂವ್. ಫಿರ್ಗಜೆಕ್ ಆಯಿಲ್ಲ್ಯಾ ನವ್ಯಾ ಧಾರ್ಮಿಕ್ ಭಯ್ಣಿಂಕ್ ಸ್ವಾಗತ್ ಕರ್ತಾಂವ್.

ದೇವ್ ಬರೆಂ ಕರುಂ.

ಮಾ| ಬಾ| ಜೆ.ಬಿ. ಕ್ರಾಸ್ತಾ



ಸಹಾಯಕ್ ವಿಗಾರಾಚಿಂ ಭೂಗ್ಣಾಂ

ಕಾಳ್ಜಾ ಗುಂಡಾಯೆಚಿ ಧಿನ್ವಾನ್

“ಹರೇಕ್ ಪಾವ್ಲಿಂ ಹಾಂವ್ ತುಮ್ಚೊ ಉಗ್ಡಾಸ್ ಕಾಡ್ತಾನಾ ತುಮ್ಚೆ ಪಾಸತ್ ಮ್ಹಜ್ಯಾ ದೆವಾಕ್ ಹಾಂವ್ ಆರ್ಗಾಂ ದಿತಾಂ. ಸರ್ವ್ ಮ್ಹಜ್ಯಾ ಮಾಗ್ಣ್ಯಾಂನಿ ತುಮ್ಕಾಂ ಸಮೆಸ್ತಾಂ ಪಾಸತ್ ಸಂತೊಸಾನ್ ಹಾಂವ್ ಸದಾಂಚ್ ಮಾಗ್ತಾಂ. ಕಿತ್ಯಾಕ್ ಮ್ಹಳ್ಯಾರ್ ಕ್ರಿಸ್ತಾಚಿ ಸುವಾರ್ತಾ ತುಮ್ಕಾಂ ಪಾವ್ಲಿ ತ್ಯಾ ಪಯ್ಲ್ಯಾ ದಿಸಾ ಥಾವ್ನ್ ಎದೊಳ್ ಪರ್ಯಾನ್ ತಿ ಪರ್ಗಟ್ ಕರ್ಚ್ಯಾಂತ್ ಮ್ಹಜೇ ಸಾಂಗಾತಾ ತುಮಿ ವಾವುರ್ಲ್ಯಾತ್” (ಫಿಲಿಪ್ಪಿ 1:3-5)

ಮೊಗಾಳ್ ರೂಪಾಯ್ ಫಿರ್ಗಜ್‌ಗಾರಾಂನೊ, ಪಾಟ್ಲಾ ಎಕಾ ವರ್ಸಾಂತ್ ರೂಪಾಯ್ ಕಾಥೆದ್ರಾಲಾಂತ್ ಸಹಾಯಕ್ ವಿಗಾರ್ ಜಾವ್ನ್ ಗೊವ್ಳಿಕ್ ವಾವ್ರ್ ಕರುನ್ ಮ್ಹಾಕಾ ಬರೊ ಆನ್ಬೋಗ್ ಲಾಭ್ಲಾ. ತುಮಿ ಮ್ಹಜೆ ಥಂಯ್ ದಾಕಯಿಲ್ಲಾ ವರ್ತ್ಯಾ ಮೊಗಾ ಮಯ್ವಾಸಾ ದ್ವಾರಿಂ ಮ್ಹಜೊ ವಾವ್ರ್ ಸುಫಳ್ ಜಾಲಾ. ಯಾಜಕೀ ಜಿವಿತಾಚಿಂ ಪಯ್ಲಿಂ ಮೆಟಾಂ ಕಾಡ್ತಾನಾ ಮ್ಹಜೆ ಸಾಂಗಾತಾ ತುಮ್ಚ್ಯಾ ಮಾಗ್ಣ್ಯಾಚೊ ಆಧಾರ್ ದೀವ್ನ್ ಮ್ಹಜ್ಯಾ ವಾವ್ರಾಂತ್ ಸಹವಾವ್ರಾಡಿ ಜಾಲಾತ್. ಮ್ಹಜ್ಯಾ ಸೆವೆ ಆವ್ಡೆಂತ್ ಸೊಮ್ಯಾಚ್ಯಾ ಮಿಸಾಂವಾಂತ್ ಮ್ಹಾಕಾ ಆಧಾರ್ ದಿಲ್ಲಾ ತುಮ್ಚ್ಯಾ ಸಮೆಸ್ತಾಂಚೊ ಉಪ್ಕಾರ್ ಬಾವುಡ್ತಾಂ. ಮ್ಹಾಕಾ ಆತ್ಮೀಕ್ ಪ್ರೇರಣ್ ಆನಿ ಮಾರ್ಗದರ್ಶನ್ ದಿಲ್ಲಾ ಮಾನಾದಿಕ್ ರೆಕ್ಟರ್ ಬಾಪ್ ಜೆ. ಬಿ. ಕ್ರಾಸ್ತಾ ಹಾಂಚೊ ಮನಪೂರ್ವಕಿ ಉಪ್ಕಾರ್ ಬಾವುಡ್ತಾಂ. ಆತ್ಮೀಯ್ ಸಾಂಗಾತ್ ದೀವ್ನ್ ಮ್ಹಜೆ ಈಶ್ಟ್ ಜಾವ್ನ್ ಮ್ಹಜ್ಯಾ ಸುಖಾ-ದುಕಾಂತ್ ವಾಂಟೊ ಘೆತ್‌ಲ್ಲ್ಯಾ ಬಾಪ್ ವಿನ್ಸೆಂಟ್ ಸೊಜ್ ಆನಿ ಬಾಪ್ ರೊಕ್ಲಿ ಹಾಂಚೊ ಕಾಳ್ಜಾಂಥಾವ್ನ್ ಉಪ್ಕಾರ್ ಬಾವುಡ್ತಾಂ. ಮ್ಹಾಕಾ ಸದಾಂಚ್ ಪ್ರೋತ್ಸಾಹ್ ದೀವ್ನ್ ಮ್ಹಜ್ಯಾ ಗರ್ಜೆಕ್ ಪಾವೊನ್ ಆಧಾರ್ ದಿಲ್ಲಾ ಸರ್ವ್ ಕೊವೆಂತಾಚ್ಯಾ ಸುಪಿರಿಯರ್ ಆನಿ ಧರ್ಮಭಯ್ಣ್ಯಾಂಚೊ ಆಭಾರ್ ಮಾಂದ್ತಾಂ. ಯುವಜಣಾಂ ಆನಿ ಭುರ್ಗಾಂಚ್ಯಾ ಸಾಂಗಾತ್ಪಣಾಂತ್ ಮ್ಹಜ್ಯಾ ವಾವ್ರಾಂತ್ ಮ್ಹಾಕಾ ವರ್ತಿ ಧಾದೊಸ್ಕಾಯ್ ಲಾಭ್ಲಾ. ಫಿರ್ಗಜೆಚ್ಯಾ

ಗೊವ್ಳಿಕ್ ಪರಿಶದ್ ಸಾಂದ್ಯಾಂಚೊ, ಸರ್ವ್ ಸಂಘ್ ಸಂಸ್ಥಾಚ್ಯಾ ಹುದ್ದೆದಾರಾಂಚೊ, ವಾಡ್ಯಾಚ್ಯಾ ಗುರ್ಕಾರಾಂಚೊ ಆನಿ ಫಿರ್ಗಜೆಚ್ಯಾ ಲೋಕಾಚೊ ಉಪ್ಕಾರ್ ಬಾವುಡ್ತಾಂ. ಮ್ಹಾಕಾ ತುಮಿ ದಿಲ್ಲಾ ಮೊಗಾಕ್ ಹಾಂವ್ ಸದಾಂಚ್ ಆಭಾರಿ. 450



ಶ್ರೀಮಾ ಬಾ| ಅನಿಲ್ F'Des

ವರ್ಸಾಚ್ಯಾ ಹುಂಬ್ರಾರ್ ಆಸ್ಚ್ಯಾ ಕಾಥೆದ್ರಾಲಾಂತ್ ಪುಡೆಂ ಜಾಂವ್ಕ್ ಜಾಂವ್ಕ್ ಆಸ್ಚೆಂ ಜುಬ್ಲೆವ್ ಕಾರ್ಯೆಂ ಆನಿ ಇತರ್ ಕಾರ್ಯೆಂ ದೆವಾಚ್ಯಾ ಆಧಾರಾನ್ ಆನಿ ರೊಜಾರ್ ಮಾಯೆಚ್ಯಾ ಮಜತಿನ್ ಯಶಸ್ವಿ ಜಾಂವ್ಪಿತ್ ಮ್ಹಣ್ ಮಾಗ್ತಾಂ.

ಪ್ರತ್ಯೇಕ್ ಜಾವ್ನ್ ಹಾಂವ್ ಉಗ್ಡಾಸ್ ಕಾಡ್ತಾಂ ಹ್ಯಾ ಪತ್ರಾಚೊ ಸಂಪಾದಕ್ ಮಾನೆಸ್ತ್ ವಾರ್ಸೆಲ್ ಡಿಸೋಜಾಚೊ. ಹರೈಕಾ ಮಹಿನ್ಯಾಂತ್ ಹ್ಯಾ ಪತ್ರಾ ಪಾಟ್ಲಾನ್ ಜಾಯ್ತೊ ವಾವ್ರ್ ನಿಸ್ವಾರ್ಥಿ ಮನಾನ್ ತೊ ದಿತಾ. ಮ್ಹಜೆ ಸಾಂಗಾತಾ ಫಿರ್ಗಜ್ ಪತ್ರ್ ಛಾಪ್ಚ್ಯಾಕ್ ತಾಚ್ಯಾ ದಿಸ್ಪೊಡ್ತಾ ವಾವ್ರಾ ಮಧೆಂ ಜಾಯ್ತೊ ಆಧಾರ್ ತಾಣೆಂ ಮ್ಹಾಕಾ ದಿಲಾ. ತಾಚ್ಯಾ ಬರ್ಯಾ ಮನಾಕ್ ಆನಿ ಸೆವೆಕ್ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ರೂಪಾಯ್ಚ್ಯಾ ಲ್ಲಾರಾಂಚೊ ಮುಕ್ಲೊ ವ್ಯವಸ್ಥಾಪಕ್, ನವೊ ಸಹಾಯಕ್ ವಿಗಾರ್ ಮಾ| ಬಾ| ಫೇವಿಯನ್ ಲೋಬೊ ಹಾಂಕಾಂ ಮುಕ್ಲಾ ತಾಂಚ್ಯಾ ವಾವ್ರಾಂತ್ ಸರ್ವ್ ಬರೆಂ ಮಾಗ್ತಾಂ.

ಸಮೆಸ್ತಾಂಕ್ ದೇವ್ ಬರೆಂ ಕರುಂ

ಮೊಗಾ ಸವೆಂ,

Ani Des

ಬಾಪ್ ಆನಿಲ್ ಫೆರ್ನಾಂಡ್



ನವೊ ಸಹಾಯಕ್ ವಿಗಾರ್ ಉಲಯ್ತಾ


ಸುರ್ವಿಲಂ ಉತ್ತಾಂ ಸಂಜು ಆನಿ ಗೀತಾ ಸಂಗಿಂ...

ಸರ್ವ್ ವ್ಹಜ್ಯಾ ಮೊಗಾಳ್ ರುಜಾಂಯ್ ಫಿರ್ಗಜ್‌ಗಾರಾಂಕ್ ತುಮ್ಮಾ ನವ್ಯಾ ಯಾಜಕಾಚೊ ಪ್ರಣಾಮ್.

ಎಕಾ ಕಾಣಿಯೆದ್ವಾರಿಂ ಮ್ಹಜೆಂ ಹೆಂ ಬರಪ್ ಸುರು ಕರುಂಕ್ ಆಶೆತಾಂ. ಸಂಜು ಆನಿ ಗೀತಾ ಪಯ್ಲಿಲ್ಯಾ ಎಕಾ ಅರ್ನಾಳ್ ಗಾಂವಾಚ್ಯಾ ಮುರ್ನಾಳ್ ಫಿರ್ಗಜಿಂತ್ ಜಿಯೆತಾಲಿಂ. ಎಕಾಮೆಕಾಚ್ಯಾ ಮೊಗಾರ್ ತಿಂ ಪಡ್ಲಿಂ. ಎಕಾಮೆಕಾಲಾಗಿಂ ಕಾಜಾರ್ ಜಾಂವ್ಚೆಂ ಮ್ಹಣ್ ತಾಣೆಂ ಚಿಂತ್ಲೆಂ. ಕಾಜಾರಾ ವಿಶಿಂ ಉಲೊಂವ್ಚ್ಯಾಕ್ ಎಕ್‌ಚ್ ಸಮಸೊ ಮ್ಹಳ್ಯಾರ್ ಗೀತಾಚೊ ಬಾಪುಯ್. ತೊ ಮಾಜಿ ಮಿಲಿಟ್ರಿಗಾರ್. ದಿಂಡೊ ಮಾನಾಯ್. ತೊಂಡಾರ್ ಲಾಂಬ್ ಮಿಶಿಯೊ. ಪಳೆಂವ್ಕ್ ಸೊರ್ಕೆಲ್ಲ್ಯಾ ವಾಗಾ ಪರಿಂ ದಿಸ್ತಾಲೊ. ಆನಿ ಅಸಲ್ಯಾ ಉಡ್ ಬಿ ಮಾಂವಾಲಾಗಿಂ ಸಂಜುಕ್ ಉಲೊಂವ್ಕ್ ಧಯ್ ನಾತ್ಲೆಂ ತರೀ, ಗೀತಾಚ್ಯಾ ಒತ್ತಾಯೆಕ್ ಲಾಗುನ್ ಸಂಜು ಗೀತಾಚ್ಯಾ ಘರಾ ಪಾವುಲ್ಲೊ. ಧಯ್ ಕರ್ನ್ “ಮ್ಹಾಕಾ ತುಜ್ಯಾ ಧುವೆಲಾಗಿಂ ಕಾಜಾರ್ ಜಾಂವ್ಕ್ ಜಾಯ್” ಮ್ಹಣ್ ಕಾಂಪೊನ್‌ಚ್ ಮ್ಹಣಾಲೊ.

ಇತ್ತೆಂ ಆಯ್ಕಲ್ಲೆಂಚ್, ಗೀತಾಚೊ ಬಾಪುಯ್ ಸಂಜುಕ್ ಘೆವ್ನ್ ತಾಂಚ್ಯಾ ಗಾದ್ಯಾಕ್ ಆಪೊವ್ನ್ ವ್ಹರ್ನ್ ಗೆಲೊ. ಗಾದ್ಯಾಚ್ಯಾ ಎಕಾ ಕೊನ್ಯಾಕ್ ರಾವೊವ್ನ್ ಅಶೆಂ ಮ್ಹಣಾಲೊ. “ಅಳೆ ಪಳೆ, ಧಂಯ್ ಗಾದ್ಯಾಚ್ಯಾ ಕೊನ್ಯಾಕ್ ಏಕ್ ಗೊಟೊ ದಿಸ್ತಾ. ಗೊಟ್ಯಾಂತ್ ತೀನ್ ಪಾಡೆ ಆಸಾತ್ ಎಕೆಕ್ಲ್ಯಾಕ್‌ಚ್ ಹಾಂವ್ ಭಾಯ್ರ್ ಸೊಡ್ತಾಂ. ತುಂವೆ ಖಂಯ್ಚ್ಯಾಯ್ ಎಕಾ ಪಾಡ್ಯಾಚಿ ಶಿಮ್ಪಿ ಧರ್ನ್ ದಾಕಯ್ಚೆ. ಶಿಮ್ಪಿ ಧರ್ಲ್ಯಾರ್ ಗೀತಾ ತುಜೆಂಚ್” ಮ್ಹಣಾಲೊ. ಸಂಜುಕ್ ಕಿತೆಂ ಕರ್ಚೆಂ ಮ್ಹಣ್ ಸಮ್ಜುನಾ. ಹೆಣೆಂ ಗೀತಾ, ತೆಣೆಂ ಪಾಡೊ. ಜಾಲ್ಯಾರೀ ತಿಕ್ಕೆ ಧಯ್ ಕರ್ನ್ ಹ್ಯಾ ಪಂಥಾಹ್ವಾನಾಕ್ ಒಪ್ಪೊ. ಗೀತಾಚೊ ಬಾಪುಯ್ ಗೊಟ್ಯಾ ಲಾಗಿಂ ಗೆಲೊ ಆನಿ ಪಯ್ಲೊ ಪಾಡೊ ಭಾಯ್ರ್ ಸೊಡ್ಲೊಚ್. ಹೊ ಭಾಯ್ರ್ ಆಯ್ಲೊ ಪಾಡೊ ಪಳೆಲ್ಲೊಚ್ ಸಂಜು ಶಿರಿಂ ಸುಕ್ಲೊ. ವ್ಹಡ್ಲೊ ಪಾಡೊ. ಲಾಂಬ್ ತಾಚಿ ಶಿಂಗಾಂ; ನಾಕಾಚ್ಯಾ ಪುಡಾಂನಿ ವಾರೆಂ ಸೊಡಿತ್ ಸಂಜು ಕುಶಿಂ ಧಾಂವುನ್ ಆಯ್ಲೊ. “ಹ್ಯಾ ಪಾಡ್ಯಾಚಿ ಶಿಮ್ಪಿ ಹಾಂವೆಂ ಧರ್ಲಿ ತರ್ ಖಂಡಿತ್ ಮ್ಹಾಕಾ ಆಸ್ತಾಚ್ ಗತ್ ಮ್ಹಣ್ ಸಂಜುನ್ ಚಿಂತ್ಲೆಂ ಆನಿ ತ್ಯಾ ಪಾಡ್ಯಾಕ್ ತಾಣೆಂ ವಚುಂಕ್ ಸೊಡ್ಲೆಂ. ಗೀತಾಚೊ ಬಾಪುಯ್ ಹಳ್ ಹಾಸ್ಲೊ ಉಪ್ರಾಂತ್ ದುಸ್ರ್ಯಾ ಪಾಡ್ಯಾಕ್ ತಾಣೆ ಭಾಯ್ರ್ ಸೊಡ್ಲೆಂ.

ಹೊ ಪಾಡೊ ಪಯ್ಲೆಂಚ್ಯಾ ಪಾಡ್ಯಾಚ್ಯಾಕೀ ಬಳಿಷ್ಟ್. ಹ್ಯಾ ಪಾಡ್ಯಾಚ್ಯಾ ಮುಕಾರ್ ಸಂಜು ಎಕಾ ದಾಕ್ಲ್ಯಾ ಭುರ್ಗಾ ಪರಿ ದಿಸ್ಲೊ. ಹಾಚಿ ಶಿಮ್ಪಿಂ ಧರ್ಲ್ಯಾರ್ ಫಿರ್ಗಜ್ ಪತ್ರಾರ್ ಶ್ರದ್ಧಾಂಜಲಿ ಗ್ಯಾರೆಂಟಿ ಮ್ಹಣಾಲೊ ಆನಿ ದೆಗೆಕ್ ರಾವ್ಲೊ. ದುಸ್ರೊ ಪಾಡೊಂಯ್ ಸಂಜು ಮುಕ್ಲ್ಯಾನ್ ಆಪ್ಲಿ ಶಿಮ್ಪಿ ಉಬಾರ್ನ್ ಪಾಶಾರ್ ಜಾಲೊ. ಗೀತಾಚ್ಯಾ ಬಾಪಾಯ್ ತಿಸ್ರ್ಯಾ ಪಾಡ್ಯಾಕ್ ಭಾಯ್ರ್ ಸೊಡ್ಲೆಂ. ಹೊ ತಿಸ್ರೊ ಪಾಡೊ ಪಳೆಂವ್ಕ್ ಬಾರಿ ಸಾದೊ ಆನಿ ಬಾರೀಕ್ ಆಸ್ಲೊ. ಲಕೊನ್ ಲಕೊನ್ ಮ್ಹಳೆ ಪರಿಂ ಚಲ್ತಾಲೊ. “ಆನಿ ಉರ್ದೊ ಎಕ್‌ಚ್ ಪಾಡೊ ಹಾಚಿ ಶಿಮ್ಪಿಂ ಹಾಂವ್ ಧರಿನಾ ತರ್ ಗೀತಾ ಖಂಡಿತ್ ಮ್ಹಜ್ಯಾ ಹಾತಾ ಧಾವ್ನ್ ಚುಕ್ಕೆಲೆಂ” ಮ್ಹಣ್ ಸಂಜುನ್ ಚಿಂತ್ಲೆಂ. ಪಾಡೊ ಲಾಗಿಂ ಆಯಿಲ್ಲೊಚ್ ಸಂಜುನ್ ಮನ್ ಘಟ್ಲೆ ಕೆಲೆಂ ಆನಿ ಪಾಡ್ಯಾಚ್ಯಾ ಪಾಟ್ಲಾನ್ ಉಡ್ಲೊ. ಆನಿ ಕಿತೆಂ ಶಿಮ್ಪಿಂ ಧರ್ಯಾಂ ಮ್ಹಣ್ ಸಂಜು ಪಳೆತಾ - ತ್ಯಾ ಪಾಡ್ಯಾಕ್ ಶಿಮ್ಪಿಚ್ ನಾತ್ಲಿ. !!!



ಜ್ ಬಾಲ್ ಪ್ಲೇವಿಯನ್ ಲೋಬೊ

ಮೊಗಾಳ್ ಫಿರ್ಗಜ್‌ಗಾರಾನೊಂ, ಹಿ ಕಾಣಿ ಫಕತ್ ಮನೋರಂಜನಾ ಖಾತಿರ್ ಹಾಂವೆಂ ವಾಪಾರ್ಲ್ಯಾ ಪೂಣ್ ಹ್ಯಾ ಕಾಣಿಯೆ ನಿಮ್ಪಿಂ ಆಮ್ಕಾಂ ಶಿಕುಂಕ್ ಧೊಡಿ ಲಿಸಾಂವಾಂ ಆಸಾತ್. ಹೆಂ ವರಸ್ ಆಮ್ಚ್ಯಾ ಫಿರ್ಗಜೆಕ್ ಜುಬ್ಲೆವಾಚೆಂ ವರಸ್. ಆಶೆಂ ಮ್ಹಣ್ತಾನಾ ಫಿರ್ಗಜ್ ಲೊಕಾಕ್ ಫಿರ್ಗಜೆಚ್ಯಾ ವಿವಿಧ್ ಕಾರ್ಯಾಂನಿ ಭಾಗ್ ಘೆವ್ನ್ ಆಪ್ಲಿಂ ದೇಣಿಂ ಊರ್ಜಿತ್ ಕರುಂಕ್ ಸಬಾರ್ ಆವ್ಕಾಸ್ ಆಸಾತ್. ಜಾಂವ್ಕ್ ಪುರೊ ಎಕಾ ಸಂಘಟನಾಚೊ ಸಾಂದೊ ಜಾವ್ನ್ ವಾವ್ರ್ ದೀಂವ್ಕ್, ಜಾಂವ್ಕ್ ಪುರೊ ವಿವಿಧ್ ಸ್ಪರ್ಧಾಂನಿ ಭಾಗ್ ಘೆಂವ್ಕ್, ಜಾಂವ್ಕ್ ಪುರೊ ರುಜಾಯ್ಲಿಂ ಲಾರಾಂ ಪತ್ರಾರ್ ಏಕ್ ಲೇಖನ್ ವಾ ಕವನ್ ಬರೊಂವ್ಕ್. ಹೆ ಅವ್ಕಾಸ್ ಆಮಿ ಗಳ್ಳಿಯಾಂ. ಜಿವಾಕ್ ಫಿರ್ಗಜ್ ಕುಟಮ್ ಬಾಂದುನ್ ಹಾಡ್ಯಾಂ.

ನವಿಚ್ ಫಿರ್ಗಜ್. ನವೊಚ್ ಯಾಜಕ್ ಜಾವ್ನ್ ಹ್ಯಾ ಫಿರ್ಗಜೆಂತ್ ವಾವ್ರ್ ಕರುಂಕ್ ನಿಜಾಯ್ಕಿ ಸಂತೊಸ್ ಆನಿ ಅಭಿಮಾನ್ ಭೊಗ್ತಾ. ತುಮ್ಮೊ ಸಹಕಾರ್, ಮೋಗ್ ಆನಿ ಭೆಸಾಂವ್ ಆಶೆತಾಂ. ದೇವ್ ಬರೆಂ ಕರುಂ.




ಮಹಿನ್ಯಾಚೊ ಸಾಂತ್

ಸಾಂ. ಬಾರ್ನಾಬಾಸ್

ಸೈಪ್ರಸ್ ದ್ವೀಪಾಂತ್ ಜುದೆವಾಂಚಾ ಲೆವಿ ಕುಳಿಯೆಂತ್ ಗ್ರೀಸ್ತಕಾಯೆಂತ್ ಜಲ್ಮಲ್ಲ್ಯಾ ಸಾಂ. ಬಾರ್ನಾಬಾಸಾಕ್, ಜಲ್ಮತಾನಾ ಜುಜೆ ಮ್ಹಣ್ ನಾಂವ್ ದವರ್ಲೆಂ. ಉಪ್ರಾಂತ್ ತೊ ಜೆರುಜಲೆಮಾಂತ್ ವಾಡ್ತಾನಾ, ಸಾಂ. ಪಾವ್ಲಾಚಾಚ್ ಕಾಳಾರ್, ಗಾಮಾಲಿಯೆಲ್ ಗುರುಖಾಲ್ ಶಿಕ್ಷಿತ್ ಜಾಲೊ ಮ್ಹಣ್ತಾತ್. 29 ವಾ 30ವ್ಯಾ ವರ್ಸಾ ಪೆಂತ್ ಕೊಸ್ತಾ ಉಪ್ರಾಂತ್ ತೊ ಕ್ರಿಸ್ತಾಂವ್ಪಣಾಕ್ ವೆಂಗ್ಲೊ. ಹ್ಯಾ ವೆಳಾ ತಾಣೆ ಆಪ್ಲೆಂ ಸರ್ವ್ ಆಸ್ತಬದಿಕ್ ವಿಕುನ್ ಪವಿತ್ರಸಭೆಚ್ಯಾ ಗರ್ಜಾಂ ಖಾತಿರ್ ದಿಲೆಂ. ಅಶೆಂ ಆಪೊಸ್ತಲಾಂ ಥಾವ್ನ್ “ಬಾರ್ನಾಬಾಸ್” ಮ್ಹಣ್ಲೆ “ಭುಜಾವಣೆಚೊ ಪೂತ್” ವಾ “ಪ್ರೋತ್ಸಾಹ್ ದಿಂವ್ಪಾಂಚೊ ಪೂತ್” ಮ್ಹಣ್ಲೆ ಚಡಿತ್ ಅಲ್ಕುಂಜ್ ತಾಕಾ ಲಾಭೆಂ. ನವೊಚ್ಚ್ ಕನ್ಸ್ಟೆಡ್ಡರ್ ಜಾಲ್ಲ್ಯಾ ಸಾವ್ಲಾಕ್, ಜೆರುಜಲೆಮಾಕ್ ಸ್ವಾಗತ್ ಕರ್ನ್, ತಾಕಾ ಆಪೊಸ್ತಲಾಂ ಮುಕಾರ್ ಹಾಡ್ಲೊ ಬಾರ್ನಾಬಾಸಾನ್. ತವಳ್ ಕ್ರಿಸ್ತಾಂವಾಂಕ್ ಕರಿಣ್ ಥರಾನ್ ಧಗ್ಡುನ್ ಭಿರಾಂತ್ ಉಬ್ಜಾಯಿಲ್ಲೊ ಸಾವ್ಲಾ, ಬದಲಾ ಮ್ಹಳೆಂ ಪಾತ್ಯೆಂವ್ಕ್ ಆಪೊಸ್ತಲಾಂಕ್ ಕಷ್ಟಾಂಚೆಂ ಜಾಲ್ಲೆಂ. ಪುಣ್ ಸಾವ್ಲಾ ಕಡೆ ಪಯ್ಲೆಂಚ್ಚ್ ಸಳಾವಳ್ ಆಸ್ಲಲ್ಯಾ ಬಾರ್ನಾಬಾಸಾಕ್, ಸಾವ್ಲಾಚೆಂ ಪರಿವರ್ತನ್ ಖರೆಂ ಮ್ಹಳೆಂ ಕಳಿತ್ ಆಸ್ಲೆಂ. ಹ್ಯಾ ದೊಗಾಂಯ್ಕಿ ಸುರು ಥಾವ್ನ್ಚ್ಚ್ ಪವಿತ್ರಸಭೆನ್ “ಆಪೊಸ್ತಲ್” ಮ್ಹಳೆಂ ನಾಂವ್ ದಿಲ್ಲೆಂ.

ಸೈರೀನ್ ಆನಿ ಸೈಪ್ರಸಾಚಾ ಥೊಡ್ಯಾ ಶಿಸಾಂನಿಂ ಅಂತಿಯೊಕಾಂತ್ ಗ್ರೀಕಾಂ ಪಯ್ಕಿಂ ಥೊಡ್ಯಾಂಕ್ ಕನ್ಸ್ಟೆಡ್ಡರ್ ಕೆಲ್ಲಿ ಸಂಗತ್ ಸಮೊನ್ ಘೆಂವ್ಚಾಕ್, ಬಾರ್ನಾಬಾಸಾಕ್ ಅಂತಿಯೊಕಾಕ್ ಧಾಡ್ಲೆ ವಿಶಾಂತ್ ಜಾಣಾ ಜಾತಾಂವ್. ಜುದೆವ್ ಕುಳಿಯೆಂತ್ಲಾಂಕ್ ತಾಂಚೆ ಥಂಯ್ ಆಸ್ಲಿ ಚೊಕ್ ಅಭಿಪ್ರಾಯ್ ಕಾಂಯ್ ತಕ್ರಾರ್ ನಾಸ್ತಾಂ ಖುಶೆನ್ ಬದ್ಲುನ್, ಜುದೆವ್ ನಂಯ್ ಆಸ್ಲಲ್ಯಾ ಥಂಯ್ ಸಯ್ ದೆವಾಚಿ ಕುರ್ಪಾ ದಿಸೊನ್ ಯೆತಾ ತೆಂ ತೊ ಒಳ್ಕಾತಾ ಆನಿ ಸಂತೊಸ್ ಪಾವ್ತಾ ತಾರ್ಸಾ ಥಾವ್ನ್ ಸಾಂಗಾತಾ ಆಪವ್ನ್ ಹಾಡ್ಲಲ್ಯಾ ಸಾಂ. ಪಾವ್ಲಾ ಸವೆಂ ಮೆಳೊನ್ ಏಕ್ ವರ್ಸಾ ಅಂತಿಯೊಕಾಂತ್ ತಾಣೆಂ ಸುವಾರ್ತಾ ಪರ್ಗಟ್ ಕೆಲಿ.



45ವ್ಯಾ ವರ್ಸಾ ಜೆರುಜಲೆಮಾಂತ್ ಕರಿಣ್ ದುಕೊಳ್ ಪಡ್ಲಲ್ಯಾ ವೆಳಾ, ದೊಗಾಂಯ್ ಆಪೊಸ್ತಲಾಂನಿಂ ಮೆಳೊನ್ ಅಂತಿಯೊಕಾಚಾ ಕ್ರಿಸ್ತಾಂವಾಂ ಥಾವ್ನ್ ಮಾಯ್-ಪವಿತ್ರಸಭೆಕ್ ಕುಮಕ್ ಹಾಡಯ್ಲಿ. ಪಾಟಿಂ ಗೆಲ್ಲ್ಯಾ ಉಪ್ರಾಂತ್ ತಾಣೆಂ ತಾಂಚೆಂ ಪಯ್ಲೆಂ ಶ್ರೇಷ್ಟ್ ಮಿಶನರಿ ಪಯ್ಲೆ ಆರಂಭ್ ಕೆಲೆಂ. ಹ್ಯಾ ಪಯ್ಲೆಕ್ ಬಾರ್ನಾಬಾಸಾಚೊ ಲಾಗ್ಲೊ ಸಂಬಂಧಿಕ್, ಜುವಾಂವ್ ಮಾರ್ಕ್ ಮ್ಹಳ್ಯಾಕ್ ಸಾಂಗಾತಾ ಘೆತ್ಲೊ ಆನಿ ಸೈಪ್ರಸ್ ದ್ವೀಪಾಂಕ್ ಸುವಾರ್ತಾ ಪರ್ಗಟ್ಲೆಚೆಂ ಕಾಮ್ ಆರಂಭ್ ಕೆಲೆಂ. ಉಪ್ರಾಂತ್ ಅಸೀಯಾ ವೈನರಾಂತ್ ಪಯ್ಲೆಕ್ ಲಾಗ್ಲಲ್ಯಾ ವೆಳಾ, ಥಂಯ್ಚ್ ಜುದೆವಾಂ ಥಾವ್ನ್ ಕರಿಣ್ ವಿರೋಧ್ಪಣ್ ಮೆಳೆಂ. ಜಾಲ್ಯಾರೀ ಜಾಯ್ತಾಂಕ್ ಭಾವಾಡ್ತಾಕ್ ಹಾಡ್ನ್, ಗಾಂವ್ಚಾ ಯಾಜಕಾಂ ಸವೆಂ ಮೆಳೊನ್ ಥಂಯ್ ಪವಿತ್ರಸಭಾ ಬಾಂಧುನ್ ಹಾಡ್ಲಿ.

ಜೆರುಜಲೆಮಾಚಾ ಮಹಾಸಭೆ ಉಪ್ರಾಂತ್ ಬಾರ್ನಾಬಾಸಾನ್ ಜುವಾಂವ್ ಮಾರ್ಕ್ ಸವೆಂ ಮೆಳೊನ್ ಸೈಪ್ರಸಾಚಿ ಪುನರ್-ಭೆಟ್ ಕೆಲಿ. ಪುಣ್ ತಾಚಾ ಉಪ್ರಾಂತ್ಲಾ ಜಿಣ್ಯೆ ವಿಷ್ಯಾಂತ್ ಆಜೂನ್ ಕಾಂಯ್ ಕಳಿತ್ ನಾ. ಪಾವ್ಲಾಕ್ ರೊಮಾಂತ್ ಬಂಧಿವಾನ್ ಕೆಲ್ಲ್ಯಾ ವೆಳಾ ತಾಕಾ ಕುಮಕ್ ಕರುಂಕ್, ಜುವಾಂವ್ ಮಾರ್ಕ್ ಗೆಲೊ. ಹ್ಯಾ ವೆಳಾ ಸುಮಾರ್ 61ವ್ಯಾ ವರ್ಸಾ ಬಾರ್ನಾಬಾಸಾಕ್ ಫಾತ್ರಾವ್ನ್ ಜಿವೆಶಿಂ ಮಾರ್ಲೊ ಮ್ಹಳಿ ಪಾತ್ಯೆಣಿ ಚಾಲು ಆಸಾ. ತೊ ಕಿತ್ಲೊ ಸಾಧೊ ಆನಿ ಸಮಾಧಾನಿ ಆಸ್ಲೊಗ್ಗೀ, ತಿತ್ಲೊಚ್ಚ್ ಗಂಭೀರ್ ತೊ ಜಾವ್ನಾಸ್ಲೊ. ದೆಕುನ್ ಸುರ್ದಿಲ್ಯಾ ಪವಿತ್ರಸಭೆಂತ್, ಸಾಂ ಪಾವ್ಲಾ ಉಪ್ರಾಂತ್ ಬಾರ್ನಾಬಾಸ್ ಭೋವ್ ಆಕರ್ಷಿಕ್ ವ್ಯಕ್ತಿತ್ವಾಚೊ ಆನಿ ಶ್ರೇಷ್ಟ್ ಮಾನಾಧಿಕ್ ಜಾವ್ನ್ ಆಸ್ಲೊ. 482 ಇಸ್ವೆಂತ್ ಸೈಪ್ರಸಾಂತ್ ಸಲಾಮಿಸ್ ಲಾಗಿಂ ತಾಚಿ ಕೂಡ್ ಮೆಳಿ, ತಾಚ್ಯಾ ಕುಡಿ ಸವೆಂ ಸಾಂ. ಮಾತೆವಾಚಾ ಸುವಾರ್ತೆಚಿ ಪ್ರತಿ ನಿಕೆಪಿಲಿ.

ನಿಯಾಳ್: “ತೊ ಎಕ್ಲೊ ಬರೊ ಮನಿಸ್, ಪವಿತ್ರ ಆತ್ಮ್ಯಾನ್ ಆನಿ ಭಾವಾರ್ಥಾನ್ ಭರ್ಲೊ”.



Saint of the Month

ST BARNABAS

St Barnabas was an important person in the foundation of the early Church and the spread of the gospel. He is mentioned fairly often in the Acts of the Apostles and in several of Paul's letters. He is honored with the title apostle.

St Barnabas was born in Cyprus. His given name was Joseph; the apostles gave him the Hebrew name Barnabas, which means "Son of Encouragement," in honor of his work in the church. (Acts 4:36) Joseph Barnabas was born into a Jewish family, members of the tribe of Levi. As Jews of the Diaspora living outside of Palestine, they would have spoken Greek. We don't know when Barnabas came to Palestine. He may have been in the company of disciples who traveled with Jesus; some of the early church writers thought so. If he did not know Jesus before the crucifixion, Barnabas heard the apostles' preaching very soon after Pentecost.



St Barnabas believed in the power of the gospel message to change people's hearts. He was the one who persuaded the apostles and the church in Jerusalem that Paul had been converted from a persecutor to an apostle. (Acts 9:26-27) Barnabas was one of the first to understand that the mission of the church was universal. He argued forcefully that Gentile converts did not have to be circumcised or follow the Jewish dietary customs. (Acts 15) The apostles sent him to

strengthen the Christians in Antioch. He invited Paul to join him in this work. (Acts 11) The Antioch community sent Barnabas and Paul on a missionary journey together. They preached in synagogues throughout Asia Minor. When the community wanted to send them on a second journey, Paul and Barnabas found that they could no longer work together. Their disagreement was over a person, Mark,

who had deserted them in the middle of their first journey. Barnabas wanted to give him another chance, but Paul didn't. So, Barnabas and Mark set off for Cyprus, while Paul and Silas went in a different direction.

We don't know how or when Barnabas died. Legend says he was martyred in Cyprus, his home. Our parish patron is a Christian with a foot in two cultures, a bridge between the Greek-speaking converts and the Hebrew speaking Jews of Palestine who were Jesus' earliest followers.

Barnabas gives us a powerful example of openness in his sponsorship of Paul. He is a team player who knows the value of working with others, a collaborator in ministry. His willingness to give Mark a second chance shows us that Barnabas is a person of reconciliation. Barnabas faced many of the same challenges that we face now. As we celebrate his life and feast (June 11), let's pray that we will have the same spirit that he did. Across the centuries, Barnabas is still a "Son of Encouragement."



ಮರಿ ಆನಿ ಸೆವಾ



ಮರಿ ಜಾವ್ನಾಸಾ ಜೆಜುಚಿ ಆನಿ ಆಮ್ಚಿ ಆವಯ್. ಮರೈ ಥಂಯ್ ಸಬಾರ್ ಶೆಗುಣ್ ಆನಿ ಸೆವೆಚೊ ಮನೋಭಾವ್ ಆಸಾ. ಧನ್ ದಿವೆಂ ಮೊಲಾಕ್ ಮೆಳ್ತಾ, ಪುಣ್ ಆವಯ್ಚೊ ಮೋಗ್ ಆಮ್ಕಾಂ ಮೆಳಾನಾ. ಮರಿ ಹ್ಯಾ ಸಂಸಾರಾಂತ್ ಏಕ್ ಮೊಲಾಧಿಕ್ ದಿವೆಂ. ಮರಿ ಜಾವ್ನಾಸಾ ತ್ಯಾಗಾಚೆಂ ಆನಿ ಸೆವೆಚೆ ಪ್ರತಿರೂಪ್ ಆನಿ ಮೊಗಾಚೆಂ ಅಮೃತ್. ಸರ್ಗಾ ಸಂಸಾರಾಚಾ ರಚ್ನಾರಾಕ್ ಏಕ್ ಆವಯ್ಚಿ ಗರ್ಜ್ ಪಡ್ಲಿ ಆನಿ ತಿ ಆವಯ್ ಸರ್ವ್ ಆವಯಾಂಕ್ ಆದರ್ಶ್ ಜಾವ್ನಾಸಾ. ಮರಿಯೆಕ್ ದೆವಾನ್ ತಾಚಾ ದೈವಿಕ್ ಪುತಾಕ್ ಸಂಸಾರಿ ದಾಡುಂಕ್ ಏಕ್ ಹಾತೆರ್ ಜಾವ್ನ್ ವಿಂಚುನ್ ಕಾಡ್ಲೆಂ. ಮರಿ ಜಾವ್ನಾಸಾ ಮನ್ಶಾಕುಳಾಚೆಂ ವಿಂಚ್ಲಾರ್ ಪುಲ್. ತಿಣೆ ದೆವಾಕ್ ಸಂಪೂರ್ಣ್ ಸಹಕಾರ್ ದಿಲೊ. ತಿಚಾ ನಿಸ್ವಾರ್ಥ್ಪಣಾಚಾ ಸಹಕಾರಾನ್ ದೆವಾನ್ ಸಂಸಾರಾಚಿ ಸೊಡ್ಲೊಣ್ ಕೆಲಿ. ಮನ್ಶಾಕುಳಾಕ್ ದೆವಾಚೆಂ ಯೆವ್ಜಣ್ ಮರೈ ಥಂಯ್ ಸಂಪೂರ್ಣ್ ಜಾಲೆಂ.

ಮರೈನ್ ತಿಚೆಂ ಸ್ವಾತಂತ್ರ್ಯ್ ಸಂಸಾರಾಚಾ ಬರ್ಯಾಪಣಾ ಖಾತಿರ್ ತ್ಯಾಗ್ ಕೆಲೆ. ದೆವಾಚ್ಯಾ ಭಡ್ವಾನ್ ತಿಕಾ ಬರಿ ಖಬರ್ ಹಾಡ್ಲಲ್ಯಾ ವೆಳಿಂ, ಮರೈನ್ ದೆವಾಚಾ ಹ್ಯಾ ಯೆವ್ಜಣಾಕ್ ಸಹಕಾರ್ ದಿಲೊ. “ಅಭೈ ಸೊಮಿಯಾಚಿ ಚರಣ್ ದಾಸಿ” ಮ್ಹಣ್ ಖಾಲ್ತೆಮಾನ್ ಘಾಲೊ. ಮರಿ ಎಲಿಜಾಬೆತಿಕ್ ಭೆಟುನ್ ತಿಕಾ ಆಪ್ಲಿ ಸೆವಾ ದಿಂವ್ಚೆ ದ್ವಾರಿಂ, ಕಾನಾ ನಗರಿಂ ಆಪ್ಲ್ಯಾ ಪುತಾ ಲಾಗಿಂ ಮಾಗೊನ್ ಉಣೊ ಪಡ್ಲಲೊ ವಾಯ್ಸ್ ದೊಡ್ಲೊ ಕರ್ಚಿ ಮಾರಿಫಾತ್ ತಿ ಹೆರಾಂಚಾ ಗರ್ಜಾಂಕ್ ಪಾವ್ತಾ. ಹಾಂವ್ ದೆವಾಚಿ ಮಾತಾ ಮ್ಹಣ್ ತಿಣೆಂ ಗರ್ವ್ ಕರುಂಕ್ ನಾ. ಮರಿಯೆಕ್ ವೊಗೆಚ್ಚ್ ಬಸ್ತೆತ್ ಆಸ್ಲೆಂ. ತರೀ ತಿ ಘರ್ಚ್ಯಾ ಯೆಜಾನ್ವಿಕ್ ಸುದಾಸ್ತಾ. ಅಶೆಂ ಮರಿಯೆಕ್ ಹೆರಾಂಚೊ ಹುಸ್ಕೊ ಆಸ್ಲೆಲ್ಲೊ ಮ್ಹಣ್ ಆಮ್ಕಾಂ ಕಳುನ್ ಯೆತಾ.

ಹಿ ಏಕ್ ಕಾಣಿ. ಎಕಾ ಪಯ್ಲೆಲ್ಲ್ಯಾ ಹಳೆಂತ್ ಆವಯ್ ಆನಿ ತಿಚೆಂ ಲ್ಹಾನ್ ಧುವ್ ಜಿಯೆತಾಲಿಂ. ತೆಂ ಏಕ್ ದುಬೈ ಕುಟುಂಬ್ ಜಾವ್ನಾಸ್ಲೆಂ. ಏಕ್ ದೀಸ್ ತಿಂ ದೊಗಾಂಯ್ ಎಕಾ ಶಹರಾಚಾ ಮಾರ್ಕೆಟಿಕ್ ಗೆಲಿಂ. ಮಾರ್ಕೆಟಿಕ್ ವೆಚ್ಚಾ ವಾಟೆರ್ ಭುರ್ಗಾನ್ ಖಾಣಾ ಆನಿ ಖೆಳ್ಚ್ಯಾ ವಸ್ತು ಪಳಯ್ಲೊ ತೆದಾಳಾ ಭುರ್ಗಾನ್ ಆವಯ್ ಕಡೆ ಮ್ಹಣ್ಕಾ ಬಾಪ್ಲಿ ಜಾಯ್ ಮ್ಹಣ್ ಹರ್ ಕೆಲೆಂ. ತಿಂ ದುರ್ಬೊಳಿಂ ಜಾಲ್ಲ್ಯಾನ್ ಬಾಪ್ಲಿ ಘೆಂವ್ಕ್ ತಿಚೆಲಾಗಿಂ ಪಯ್ಲೆ ನಾತ್ಲೆ. ಆವಯ್ಸ್ ನಿಬಾಂ ಸಾಂಗೊನ್ ತಿ ಖೆಳ್ಚಿ ಬಾಪ್ಲಿ ಬರಿ ನಾ, ತುಕಾ ತಿ ನಾಕಾ ಮ್ಹಣ್ ಭುರ್ಗಾಕ್ ಸಾಂಗ್ಲೆಂ. ಮುಕಾರ್ ವೆತಾನಾ ಖಾಂವ್ಕ್ ಐಸ್ಕ್ರೀಮ್, ಖೆಳೊಂಕ್ ಬೆಲೂನ್ ಜಾಯ್ ಮ್ಹಣ್ ವಿಚಾರ್ಲೆಂ. ತಿಣೆಂ ನಿಬಾಂ ದೀವ್ಕ್ ಭುರ್ಗಾಕ್ ಥಾಂಬವ್ಕ್, ಸಮಾಧಾನ್ ಕೆಲೆಂ. ತಿತ್ಲಾ ಭಿತರ್ ತಿಂ ಮಾರ್ಕೆಟಿಕ್ ಪಾವ್ಲಿಂ. ಥಂಯ್ನರ್ ಗಡ್ಲಿ ಚಡ್ ಆಸ್ಲಲ್ಯಾನ್ ಭುರ್ಗಂ ಚುಕೊನ್ ಗೆಲೆಂ. ಆವಯ್ ಚುಕ್ಲಿ ಪಳೆವ್ನ್ ಭುರ್ಗಾನ್ ರಡೊಂಕ್ ಸುರು ಕೆಲೆಂ. ತ್ಯಾ ವೆಳಾರ್ ಸಬಾರಾಂನಿ ಸಮಾಧಾನ್ ಕರುಂಕ್ ಪಳೆಲೆಂ ತರೀ ತೆಂ ಭುರ್ಗಂ ಆಯ್ಕಾನಾ ಜಾಲೆಂ. ತಾಣಿಂ ತ್ಯಾ ಭುರ್ಗಾಕ್ ಉಕಲ್ನ್ ಧರ್ನ್ ಬಾಪ್ಲಿ, ಐಸ್ಕ್ರೀಮ್ ಆನಿ ಬೆಲೂನ್ ಕಾಣ್ವೆವ್ನ್ ದೀಂವ್ಕ್ ಮುಕಾರ್ ಆಯ್ಲೆ. ತ್ಯಾ ವೆಳಾ ಭುರ್ಗಾನ್, ಮ್ಹಣ್ಕಾ ಖಂಚೆಂಯ್ ನಾಕಾ ಮ್ಹಜಿ ಆವಯ್ ಮ್ಹಣ್ಕಾ ಜಾಯ್ ಮ್ಹಣ್ ವಡ್ಲಾನ್ ರಡೊಂಕ್ ಸುರು ಕೆಲೆಂ. ತಿಕ್ಲೆ ಮುಕಾರ್ ಚಲ್ತಾನಾ ತಾಚಿ ಆವಯ್ ತಾಕಾ ದಿಸ್ಲಿ. ತ್ಯಾ ಭುರ್ಗಾನ್ ಆವಯ್ ಮೆಳ್ತಾನಾ ಸಂತೊಸಾನ್ ಉಡಿ ಮಾರ್ಲಿ. ಆವಯ್ಸ್



ತ್ಯಾ ಭುರ್ಗಾಕ್ ಪೊಟ್ಟುನ್ ಧನ್ ಉಮೆ ದಿಲೆ. ಕಶೆಂ ತ್ಯಾ ಭುರ್ಗಾನ್ ಅಪ್ಲ್ಯಾ ಆವಯ್ಚೆರ್ ಹುಸ್ಕೊ ವಿಶ್ವಾಸ್ ದವಲೊಗೀ ತ್ಯಾಚೆ ಬರಿ ಆಮಿಯೀ ಆಮ್ಚ್ಯಾ ಆವಯ್ ಜಾವ್ನಾಸ್ಚ್ಯಾ ಮರಿಯೆಕ್ ಆಮಿ ವೇಂಗ್ ಮಾರಿಜಾಯ್. ಆಮಿ ಸರ್ವಾಂ ತಿಚಿಂ ಭುರ್ಗಿಂ. ತಿ ಆಮ್ಕಾಂ ಮೊಗಾ ಆನಿ ತ್ಯಾಗಾ ಸವೆಂ ಆಮ್ಚೊ ತಿ ಮೋಗ್ ಕರ್ತಾ ಆನಿ ಆಮ್ಕಾಂ ಸಾಂಬಾಳ್ತಾ.

ಮರೈನ್ ಸೊಡ್ವಣೆಚ್ಯಾ ಮಿಸಾಂವಾಂತ್ ದೆವಾಚಿ ಖುಶಿ ಕರ್ಚ್ಯಾಂತ್ ಪಾಟಿಂ ಪುಡೆಂ ಕರುಂಕ್ ನಾ. ಬಗಾರ್ ತಿಣೆಂ ಸಂಪೂರ್ಣ್ ಥರಾನ್ ಮೊಟೊ ಸಹಕಾರ್ ದಿಲಾ. ಗಾಬ್ರಿಯೆಲ್ ಭಡ್ಲ್ಯಾನ್ ಇಜ್ಜೆ ಹಾಡ್ಲೆ ಥಾವ್ನ್ ಭುರ್ಗೊ ಜೆಜು ದೆವಾಳಾಂತ್ ಚುಕೊನ್ ಗೆಲ್ಲ್ಯಾ ವೆಳಾರ್ ತಾಣೆ ದಿಲ್ಲಿ ಜಾಪ್ ತಾಂಕಾಂ ಸಮ್ಜೊಂಕ್ ನಾ. ಜೆಜುಚಿ ನಿರ್ಜೀವ್ ಕೂಡ್ ಮರೈಚಾ ಹಾತಿಂ ದಿತಾಂ ಪರ್ಯಾಂತ್ ಹ್ಯೊ ಸಂಗಿ ಅಪ್ಲ್ಯಾ ಅಂತಸ್ಕರ್ನಾಂತ್ ಜಗೊವ್ನ್ ದವರೊಲ್ಲ್ಯಾ ಅಶೆಂ ಮರೈನ್ ಜಿಣಿ ಭರ್ ಸೊಮ್ಯಾಚಿ ಚಾಕರ್ನ್ ಜಾವ್ನ್ ಸೆವಾ ದಿಲ್ಯಾ. ಜೆಜು ಪರ್ಗಟ್ ಜಿಣಿ ಜಿಯೆತಾನಾ ಮರಿ ಜೆಜುಚಾ ಪಾಟ್ಲಾನ್ ಆಸ್ತಲಿ. ಜೆಜು ಮುಖಾಂತ್ ತಿಣೆಂ ಸಂಪೂರ್ಣ್ ಸೆವಾ ದಿಲಿ. ಜೆಜುಚಾ ಖುರ್ಸಾ ವಾಟೆರ್ ಮರಿ ಸಾಂಗಾತಾ ಚಮ್ಕಾಲ್ಲ್ಯಾ ವೆಳಾರ್ ಅಪ್ಲ್ಯಾ ಪುತಾಕ್ ಭೆಟಾ. ಹ್ಯಾ ಭೆಟಿ ವರ್ವಿಂ ಮರಿ ಮೌನ್ ಥರಾನ್ ಜೆಜುಕ್ ಸಮ್ಜುನ್ ತಾಕಾ ಆಧಾರ್ ಆನಿ ಪ್ರೇರಣ್ ದಿತಾ. ಜೆಜುಚಿ ಶಿಸ್ ಜೆಜುಚ್ಯಾ ಕಷ್ಟಾ ವೆಳಾರ್ ಜೆಜುಕ್ ಸೊಡ್ನ್ ಭಿಯಾನ್ ಚುಕಾರಿ ಮಾರ್ಲಾರೀ, ಮರಿ ಧೈರಾನ್ ಜೆಜುಚೊ ಪಾಟ್ಲಾವ್ ಕರ್ತಾ.

ಮರಿಯೆಚ್ಯಾ ಉಸ್ತಾರ್ ಖೆಳ್ಲೊ ಜೆಜು ಮರಣ್ ಪಾವ್ಲ್ಯಾ ನಂತರ್ ಪರತ್ ತಿಚಿ ಉಸ್ತಾರ್ ವಿಶೆವ್ ಘೆತಾ. ಅಶೆಂ ಮರಿ ಜೆಜುಚ್ಯಾ ಸೊಡ್ವಣೆಚಾ ಮಿಸಾಂವಾಂತ್ ಆಪ್ಲಿ ನಿರಂತರ್ ಸೆವಾ ದಿತಾ.

ಮರೈಕ್ ದೆವಾನ್ ಕುಡಿ ಆತ್ಮ್ಯಾ ಸವೆಂ ಸರ್ಗಿಂ ವೆಲೆಂ. ಜುವಾಂವ್ಚ್ಯಾ ಮೊರ್ನಾ ನಂತರ್ ತೊ ಮರೈಕ್ ಸರ್ಗಾರ್ ಸೊದುಂಕ್ ಲಾಗ್ಲೊ. ಸಗ್ಳ್ಯಾ ನಿ ಸೊಡ್ವಣೆಕ್ ಮರಿ ಮೆಳೊಂಕ್ ನಾ. ತ್ಯಾ ವೆಳಾ ಎಕ್ಲ್ಯಾ ದೂತಾನ್ ತಾಕಾ ಸಾಂಗ್ಲೆಂ ಮರಿ ಸರ್ಗಾರ್ ಆಯ್ಲಿ ಆನಿ ಆತಾಂ ತಿ ಸಂಸಾರಾಕ್ ಪಾಟಿಂ ಗೆಲ್ಲ್ಯಾ ಸಂಸಾರಾಂತ್ ಆಸ್ಲಲ್ಲ್ಯಾ ಭುರ್ಗಾಂಚಿ ಸೆವಾ ಕರ್ಚಾಕ್ ಪಾಟಿ ಗೆಲ್ಲ್ಯಾ. ಅಶೆಂ ಆಮ್ಕಾಂ ಸದಾಂಚ್ ಮಾರ್ಗದರ್ಶನ್ ದೀಂವ್ಕ್ ಆನಿ ಸೆವಾ ದೀಂವ್ಕ್ ಮರಿ ಕೆದಾಳಾಯ್ ಆಯ್ಲಿ ಆಸ್ತಾ.

ಮರಿ, ದೆವಾ ಥಂಯ್ ಆಮಿ ವಯ್ರ್ ಪಾವೊಂಕ್ ಏಕ್ ನಿಸಣ್, ಮನ್ಶಾಂಕ್ ಸಂಸಾರ್ ಮ್ಹಳ್ಳೊ ಸಾಗೊರ್ ಉತ್ಸೊನ್ ಸರ್ಗಾರ್ ರಾಜಾಕ್ ಪಾಂವ್ಚಾಕ್ ಏಕ್ ಸಾಂಕೊವ್. ಹಾಂಗಾ ಜಿಯೆವ್ನ್ ಆಸ್ಚಾ ಆಮಿ ಮರಿ ಮ್ಹಳ್ಳ್ಯಾ ನಿಸ್ತೆಚೆರ್, ತ್ಯಾಗ್ ಸೆವೆಚಾ ಮೆಟಾಂನಿ ವಯ್ರ್ ಚಡೊಂಕ್ ಪ್ರಯತ್ನ್ ಕರಿ ಆಪ್ಲಿ ಆವಯ್.

ಮರೈಚಾ ಪುತಾ ಜೆಜು ಸಂಗಿಂ, ಏಕ್ ದೀಸ್ ಸಾಸ್ಣಾಚೆಂ ಸುಖ್ ಭೊಗ್ಚ್ಯಾಕ್ ಆಮ್ಕಾಂ ಫಾವೊ ಕರುಂದಿ ಮ್ಹಣ್ ಆಮಿ ಮರಿಯೆಲಾಗಿಂ ಮಾಗ್ಯಾಂ.

ಪಿ.ಎಲ್. ಭಟ್, ನಿತ್ಯಾಧರ್ ವಾಡೊ

Our Lady of the Holy Rosary Cathedral RUZAICHIM LARAM – Church Bulletin Statement of Accounts 2017-18	
Opening balance as on April 1st 2017	91,924.00
Donations/Sponsors from April 2017 to March 2018	1,35,700.00
Add: Bank Interest	3,478.00
Total	2,31,102.00
Less: Printing cost (Apr 2017 to Mar 2018, 12 issues)	1,30,760.00
Less: Bank charges	35.00
Total	1,00,307.00
Transferred to Fixed deposits	50,000.00
Cash at bank as on 31st March 2018	50,307.00



ಭಾಗಿ ಚಿಲ್ಟಾ ದಿವಸ್



ಭೋವ್ ಮಾ ಬಾ ಚಿ.ಬಿ ಕ್ರಾಸ್ತಾ

ಜೂನ್ ಷ್ಠಯ್ಯಾಚ್ಯಾ 18 ತಾರಿಕೆರ್ ಆಪ್ಲೊ ಜಿಲ್ಟಾ ದಿವಸ್ ಆಚರಿಸ್ಚ್ಯಾ ಸಂದರ್ಭಿಂ ತುಮ್ಮಾಂ ರಾಸ್ ರಾಸ್ ಉಲ್ಲಾಸ್ ಪಾಟಿಯಾಂವ್ ಆನಿ ತುಮ್ಮಾಂ ಯಾಜಕೀ ಜಿವಿತಾಂತ್ ಬರೊ ಗೊವ್ಳಿ ಸೊಮಿ ಜೆಜು ಕ್ರಿಸ್ತ್ ಬಳ್ಳಂತ್ ಕರುಂ ಆನಿ ಬರಿ ಭಲಾಯ್ಕಿ ಮತಿಕ್ ಶಾಂತ್-ಸಮಾಧಾನ್ ಘಾವೊ ಕರುಂ. ಕಾಥೆದ್ರಾಲಾಂತ್ ತುಮಿ ದಿಂವ್ಚಿ ನಿಸ್ವಾರ್ಥಿ ಸೆವಾ ಆನಿ ಉದರ್ಗತೆಚಿಂ ಸರ್ವ್ ಯೋಜನಾಂ ಸುಫಳ್ ಜಾಂವ್ಚಿತ್ ಮ್ಹಣ್ ಆಶೆತಾಂವ್. ಕಾಥೆದ್ರಾಲಾಚೊ 450 ವರ್ಸಾಂಚೊ ಜುಬ್ಲೆವ್ ಆಚರಣ್ ತುಮ್ಮಾಂ ಮುಕೇಲ್ಪಣಾರ್ ಯಶಸ್ವಿ ಜಾಂವ್ಕ್ ಶಾರೊತಿಣ್ ರೊಜಾರ್ ಮಾಯ್ ಆಪ್ಲಿ ಮಜತ್ ಆನಿ ಬೆಸಾಂವಾಂ ತುಮ್ಮೆರ್ ಧಾರಾಳ್ ಮಾಪಾನ್ ವೊತುಂ ಮ್ಹಣ್ ಮಾಗ್ತಾಂವ್.

ವಿಗಾರ್, ಯಾಜಕ್, ಧಾರ್ಮಿಕಾಂ, ಉಪಾಧ್ಯಕ್ಸ್, ಕಾರ್ಯದರ್ಶಿ, ಗೊವ್ಳಿಕ್ ಪರಿಷದೆಚೆ ಸಾಂದೆ ಆನಿ ಸರ್ವ್ ಫಿರ್ಗಜ್‌ಗಾರಾಂ. ಆನಿ ಸಂಪಾದಕೀಯ್ ಮಂಡಳಿ,

ಸ್ವಾಗತ್

ಕ್ರಿಸ್ತಾಚ್ಯಾ ಶೆತಾಂತ್ ವಾವುರ್ಚ್ಯಾಕ್ ಆಪವ್ಣೆಂ ಘೆವ್ನ್ ಕ್ರಿಸ್ತಾಚ್ಯಾ ಯಾಜಕಣಾಂತ್ ಆಭಿಷೇಕಿತ್ ಜಾವ್ನ್ ಹ್ಯಾಚ್ ಮೇಯಾಚ್ಯಾ 24 ತಾರಿಕೆರ್, 450 ವರ್ಸಾಂಚ್ಯಾ ಜುಬ್ಲೆವಾಚ್ಯಾ ಉಂಬ್ರಾರ್ ಆಸ್ಚ್ಯಾ ಆಮ್ಚ್ಯಾ ರುಜಾಯ್ ಕಾಥೆದ್ರಾಲಾಕ್ ಸಹಾಯಕ್ ವಿಗಾರ್ ಜಾವ್ನ್ ಆಯಿಲ್ಲಾ ತುಮ್ಮಾಂ ಮೊಗಾಚೊ ಯೆವ್ಕಾರ್ ಮಾಗ್ತಾಂವ್ ಆನಿ ತುಮ್ಮಾಂ ಮುಕ್ಲಾ ಮಿಸಾಂವಾಂತ್ ಕಾಥೆದ್ರಾಲಾಚಿ ಶಾರೊತಿಣ್ ರೊಜಾರ್ ಮಾಯ್ ಆಪ್ಲ್ಯಾ ಮಜತೆನ್ ಆನಿ ಕುರ್ಪೆನ್ ತುಮ್ಮಾಂ ಭರೊಂ ಮ್ಹಣ್ ಮಾಗ್ತಾಂವ್.



ಮಾ ಬಾ ಫ್ಲೇವಿಯನ್ ರಾಜ್‌ಕಿರಣ್ ಲೋಬೊ

ವಿಗಾರ್, ಯಾಜಕ್, ಉಪಾಧ್ಯಕ್ಸ್, ಕಾರ್ಯದರ್ಶಿ, ಗೊವ್ಳಿಕ್ ಪರಿಷದೆಚೆ ಸಾಂದೆ, ಧಾರ್ಮಿಕಾಂ ಆನಿ ಸರ್ವ್ ಫಿರ್ಗಜ್‌ಗಾರಾಂ ರುಜಾಯ್ ಕಾಥೆದ್ರಾಲ್, ಮಂಗ್ಳುರ್.



ದೇವ್ ಬರೆಂ ಕರುಂ

ಮಾ| ಬಾ| ಅನಿಲ್ ಐವನ್ ಫೆರ್ನಾಂಡಿಸ್

ಮಾ| ಬಾ| ಅನಿಲ್ ಐವನ್ ಫೆರ್ನಾಂಡಿಸ್,

25-05-2017 ಥಾವ್ನ್ 23-05-2018 ಪರ್ಯಾಂತ್

ಸಹಾಯಕ್ ವಿಗಾರ್ ಜಾವ್ನ್ ರೊಚಾರ್ ಮಾಯೆಚ್ಯಾ ಕಾಥೆದ್ರಾಲಾಂತ್ ತಾಂಚ್ಯಾ ಯಾಜಕೀ ಜಿಣ್ಯೆಚಿಂ ಪಯ್ಲೆಂ ಏಕ್ ವರಸ್ ಖರ್ಚಿಲಾಂ. ತಾಂಚ್ಯಾ ಹ್ಯಾ ಆವ್ಡೆ ವೆಳಾರ್ ಭುರ್ಗ್ಯಾಂಕ್, ಯುವಜಣಾಂಕ್ ಆನಿ ಸರ್ವ್ ಫಿರ್ಗಜ್‌ಗಾರಾಂಕ್ ತಾಣೆಂ ಭರ್ಪೂರ್ ಸೆವಾ ದಿಲ್ಯಾ.

ಪಾಟ್ಲಾ ಏಕ್ ವರ್ಸಾ ಥಾವ್ನ್ 'ರುಜಾಯ್ಚಿಂ ಲಾರಾಂ'

ಮಹಿನ್ಯಾಚ್ಯಾ ಪತ್ರಾಚೊ ವ್ಯವಸ್ಥಾಪಕ್ ಆನಿ ಸಹ-ಸಂಪಾದಕ್ ಜಾವ್ನ್

ರುಜಾಯ್‌ಗಾರಾಂಕ್ ಬರೆಂ ವಾಚಾಪ್ ಆನಿ ಮಾಹೆತ್ ದಿಲ್ಯಾ.

ಹ್ಯಾ ಪಾಸತ್ ಆಮಿ ತಾಂಚೊ ಭರ್ಪೂರ್ ಉಪ್ಕಾರ್ ಭಾವುಡ್ತಾಂವ್.

ಹ್ಯಾಚ್ ಮೇ 23 ತಾರ್ಕೆರ್ ದಿಯೆಸೆಜಿಚ್ಯಾ ಗ್ಲಾಡ್‌ಸಮ್ ಘರಾಚೆ

ರೆಕ್ಟರ್ ಜಾವ್ನ್ ಸೆವೆ ಸ್ಥಾನ್ ಘೆತ್ಲಾಂ ಆಸ್ತಾಂ,

ತಾಂಕಾಂ ಆಮಿ ಉಲ್ಲಾಸಿತಾಂವ್ ಆನಿ ಸರ್ವ್ ಬರೆಂ ಮಾಗ್ತಾಂವ್.

ದೇವ್ ಬರೆಂ ಕರುಂ.

ವಿಗಾರ್, ಯಾಜಕ್, ಉಪಾಧ್ಯಕ್, ಕಾರ್ಯದರ್ಶಿ,

ಗೊವ್ಳಿಕ್ ಪರಿಷದೆಚೆ ಸಾಂದೆ, ಧಾರ್ಮಿಕಾಂ ಆನಿ

ಸರ್ವ್ ಫಿರ್ಗಜ್‌ಗಾರಾಂ ರುಜಾಯ್ ಕಾಥೆದ್ರಾಲ್, ಮಂಗ್ಳೂರ್.





ಸಹಾಯಕ್ ವಿಗಾರ್ ಬಾಪಾಂಚಿ ಪರಿಚಯ್



ಮಾ| ಬಾ| ಫ್ಲೇವಿಯನ್ ರಾಜ್‌ಕಿರಣ್ ಲೋಬೊ

ಆವಯ್: ಲೂಸಿ ಲೋಬೊ

ಬಾಪಯ್: ಫೆಲಿಕ್ಸ್ ಲೋಬೊ, ಹಾಂಚೊ ಏಕ್‌ಚ್ ಪೂತ್

ಗಾಂವ್: ತೊಡಂಬಿಲ (ಬಂಟ್ವಾಳ್)

ಜನನ್: 21.5.1990

ಶಿಕಾಪ್: ಪ್ರಾಥಮಿಕ್, ಹೈಸ್ಕೂಲ್- ಮೊಡಂಕಾಪ್

ಪಿಯುಸಿ: ರೊಸಾರಿಯೊ ಕೊಲೆಜ್

ಪದ್ವಿ: ಎಸ್.ವಿ.ಎಸ್. ಬಂಟ್ವಾಳ್

ಸೆಮಿನರಿಕ್ ಭರ್ತಿ: 2010, ಸಾಂ ಜುಜೆ ಸೆಮಿನರಿ

ರೀಜಿನ್ಸಿ: ಪುತ್ತೂರ್, ಸಾಂ ಫಿಲೊಮೆನಾ ಕಾಲೇಜ್

ದಿಯೊಕೊನಾಚಿ ಸೆವಾ: ಪೆರ್ಮನ್ಯೂರು ಫಿರ್ಗಜ್

ಯಾಜಕೀ ದೀಕ್ಷಾ: 17.4.2018

ಆಮ್ಚ್ಯಾ ಫಿರ್ಗಜೆಂತ್ ಸಹಾಯಕ್ ವಿಗಾರ್ ಜಾವ್ನ್ ಆಪ್ಲ್ಯಾ ಯಾಜಕೀ ಜಿವಿತಾಚಿ ಸುರ್ವಾತ್ ಕೆಲ್ಲ್ಯಾ ಮಾ| ಬಾ| ಫ್ಲೇವಿಯನ್ ಲೋಬೊ ಹಾಂಕಾಂ ಸ್ವಾಗತ್ ಕರ್ತಾವ್. ಹ್ಯಾ ಫಿರ್ಗಜೆಂತ್ ತಾಂಚಿ ಮಿಸಾಂವ್ ಸುಫಳ್ ಜಾಂವ್ಕ್ ರೊಜಾರ್ ಮಾಂಯ್ ಆಧಾರ್ ದೀಂವ್ಪಿ ಮ್ಹಣ್ ಮಾಗ್ತಾವ್.

ಪಿ.ಎಲ್. ಭಟ್, ನಿತ್ಯಾಧರ್ ವಾಡೊ

ಜಲ್ಮಾ ದಿಸಾಚಿ ಉಲ್ಲಾಸ



ಭೋವ್ ಮಾ| ಬಾಪ್ ಜೆ. ಬಿ. ಕ್ರಾಸಾ

ಜೂನಾಚಾ 18 ತಾರಿಕೆರ್ ಆಪ್ಲೊ ಜಲ್ಮಾ ದಿಸವ್ ಆಚರಣ್

ಕರ್ಚ್ಯಾ ಆಮ್ಚ್ಯಾ ಮೊಗಾಳ್ ವಿಗಾರ್ ಬಾಪಾಂಕ್

ಮಾನಾನ್ ಉಲ್ಲಾಸಾಚಿ ತುರೆ ಅರ್ಪಿತಾಂವ್,

ದೇವ್ ತಾಂಕಾ ಲಾಂಬ್ ಆವ್ಕ್,

ಬರಿ ಭಲಾಯ್ಕಿ ದೀವ್ನ್ ಸಾಂಬಾಳುಂದಿ ಮ್ಹಣ್ ಮಾಗ್ತಾವ್



ದೇವ್ ಬರೆಂ ಕರುಂ



ಮಾ| ಬಾಪ್ ಆನಿಲ್ ಫೆರ್ನಾಂಡಿಸ್

ಪಾಟ್ಲ್ಯಾ ಏಕಾ ವರ್ಸಾಂತ್, ಸಹಾಯಕ್ ವಿಗಾರಾಚೊ ಸ್ಥಾನ್ ಸೊಭೊವ್ನ್

ಗೊಪ್ಪಿಕ್ ವಾವ್ರಾಂತ್ ಆಪ್ಣಾಕ್‌ಚ್ ಭೆಟವ್ನ್ ಆನಿ ಆತಾಂ ವರ್ಗ್ ಜಾಲ್ಲ್ಯಾ

ತುಮ್ಮಾಂ ಸರ್ವ್ ಬರೆಂ ಮಾಗ್ತಾವ್ ಆನಿ ಫುಡ್ಲಾ ವಾವ್ರಾಕ್ ಜಯ್ತ್ ಮಾಗ್ತಾವ್



ಗುರ್ಕಾರ್ ಆನಿ ನಿತ್ಯಾಧರ್ ವಾಡ್ಯಾಚಿಂ ಸರ್ವ್ ಕುಟ್ಮಾಂ.





ಮೊಗಾಚೊ ಯೆವ್ಕಾರ್ ಆರಿ ಭಿನ್ನಾಶ್



ಮಾ ಭಯ್ಲ್ಯ ಎಡ್ಲ್ಯಾ ಪುರ್ತಾಡೊ A.C.

ಮಾ ಭಯ್ಲ್ಯ ಮರಿಯಾ ಕೃಪಾ A.C

ಪಾಟ್ಲ್ಯಾ ದೋನ್ ವರಾಂನಿ ಸಾಂ ಅನ್ನಾ ಕೊವೆಂತಾಚಿ ವ್ಹಡಿಲ್ಲ್ಯಾ ಜಾವ್ನ್ ನಿಸ್ವಾರ್ಥಿ ಸೆವಾ ದಿಲ್ಲ್ಯಾ ಮಾ ಭಯ್ಲ್ಯ ಎಡ್ಲ್ಯಾ ಪುರ್ತಾಡೊ ತುಮ್ಮಾಂ ದೇವ್ ಬರೆಂ ಕರುಂ ಮ್ಹಣ್ತಾಂವ್. ಗೊವ್ಳಿಕ್ ಪರಿಷದೆಚೊ ಸಾಂದೊ ಜಾವ್ನ್ ಫಿರ್ಗಜಿಚ್ಯಾ ವಾವ್ರಾಂತ್ ಪಾಟಿಂಬೊ ದಿಲ್ಲ್ಯಾಕ್ ತುಮ್ಮೊ ಅಭಾರ್ ಮಾದ್ತಾಂವ್. ತಶೆಂಚ್ ಮೇಯಾಚ್ಯಾ 26 ತಾರಿಕೆರ್ ನವಿ ವ್ಹಡಿಲ್ಲ್ಯಾ ಜಾವ್ನ್ ನೇಮಕ್ ಜಾಲ್ಲ್ಯಾ ಮಾ ಭಯ್ಲ್ಯ ಮರಿಯಾ ಕೃಪಾ ತುಮ್ಮಾಂ ಬರೊ ಯೆವ್ಕಾರ್ ಮಾಗ್ತಾಂವ್. ತುಮ್ಮಾಂ ದೊಗಾಂಯ್ಚ್ಯಾ ಮುಕ್ಲ್ಯಾ ಮಿಸಾಂವಾಕ್ ಸರ್ವ್ ಬರೆಂ ಮಾಗ್ತಾಂವ್.



ಮಾ ಬೆನ್ನಿ ಫೆರ್ನಾಂಡಿಸ್ UFS

ಮಾ ಭಯ್ಲ್ಯ ಸಿಂತಿಯಾ ಪಾಯ್ಸ್ UFS


ನಿಂಫಾ ಸದನ್ ಕೊವೆಂತಾಚಿ ವ್ಹಡಿಲ್ಲ್ಯಾ ಜಾವ್ನ್ ಸೆವಾ ದಿಲ್ಲ್ಯಾ ಮಾ ಭಯ್ಲ್ಯ ಬೆನ್ನಿ ಫೆರ್ನಾಂಡಿಸ್ ತುಮ್ಮಾಂ ದೇವ್ ಬರೆಂ ಕರುಂ ಮ್ಹಣ್ತಾಂವ್. ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಸಾಂದೊ ಜಾವ್ನ್ ತುಮಿ ದಿಲ್ಲ್ಯಾ ಸೆವೆಚೊ ಉಪ್ಕಾರ್ ಬಾವುಡ್ತಾಂವ್. ತಶೆಂಚ್ ಜೂನಾಚ್ಯಾ 1 ತಾರಿಕೆರ್ ಕೊವೆಂತಾಚಿ ನವಿ ವ್ಹಡಿಲ್ಲ್ಯಾ ಜಾವ್ನ್ ನೇಮಕ್ ಜಾಲ್ಲ್ಯಾ ಮಾ ಭಯ್ಲ್ಯ ಸಿಂತಿಯಾ ಪಾಯ್ಸ್ ತುಮ್ಮಾಂ ಬರೊ ಯೆವ್ಕಾರ್ ಮಾಗ್ತಾಂವ್. ತುಮ್ಮಾಂ ಮಿಸಾಂವಾಂತ್ ಜಯ್ತ್ ಆಶೆತಾಂವ್ ಆನಿ ಸರ್ವ್ ಬರೆಂ ಮಾಗ್ತಾಂವ್.

ಬರೆಂ ಮಾಗ್ತಾಂತ್: ವಿಗಾರ್, ಯಾಜಕ್, ಧಾರ್ಮಿಕಾಂ, ಉಪಾಧ್ಯಕ್ಷ್, ಕಾರ್ಯದರ್ಶಿ,
ಗೊವ್ಳಿಕ್ ಪರಿಷದೆಚೆ ಸಾಂದೆ ಆನಿ ಸರ್ವ್ ಫಿರ್ಗಜೆಗಾರಾಂ
ರುಜಾಯ್ ಕಾಠೆದ್ರಾಲ್, ಮಂಗ್ಳುರ್



ಕರ್ನಾಟಕ್ ರಾಜ್ಯ ವಿಧಾನ ಪರಿಷತ್ ಚುನಾವ್: ನೈಋತ್ಯ ಶಿಕ್ಷಕ್ ಕ್ಷೇತ್ರಾಚೊ ಪಕ್ಷೇತರ್ ಅಭ್ಯರ್ಥಿ ಮಾನೆಸ್ತ್ ಅಲೋಶಿಯಸ್ ಡಿ'ಸೋಜ್

2018 ಜೂನ್ 8 ತಾರ್ಕೆರ್ ಚಲಂವ್ಕ್ ಆಸ್ಚ್ಯಾ ಕರ್ನಾಟಕ್ ರಾಜ್ಯ ವಿಧಾನ ಪರಿಷತ್ ಚುನಾವಾಂತ್, ನೈಋತ್ಯ ಶಿಕ್ಷಕ್ ಕ್ಷೇತ್ರಾ ಥಾವ್ನ್ ಅನುದಾನಿತ್ ರೊಜಾರಿಯೊ ಶಾಳಾಚೊ ಮುಖ್ಯೋಪಾಧ್ಯಾಯ್ ಮಾನೆಸ್ತ್ ಅಲೋಶಿಯಸ್ ಡಿ' ಸೋಜಾ ಚುನಾವಣ್ ಅಂಗ್ಲಾಂತ್ ಎಮ್‌ಎಲ್‌ಸಿ ಸ್ಥಾನಾಕ್ ಪಕ್ಷೇತರ್ ಅಭ್ಯರ್ಥಿ ಜಾವ್ನ್ ಉಬೊ ಜಾಲಾ. 1984 ವರ್ಸಾ ಶಿಕ್ಷಕ್ ಜಾವ್ನ್ ವಾವ್ರಾಕ್ ಲಾಗ್‌ಲ್ಲೊ ಅಲೋಶಿಯಸ್, ಪಾಟ್ಲ್ಯಾ 21 ವರ್ಸಾಂ ಥಾವ್ನ್ ಶಿಕ್ಷಕ್ ಜಾವ್ನ್ ವಾವ್ರ್ ದಿಲಾ. 11 ವರ್ಸಾಂ ಥಾವ್ನ್ ರುಜಾಯ್ ಶಾಳಾಂತ್ ಮುಖೆಲ್ ಮೆಸ್ತ್ರಿ ಜಾವ್ನ್ ವಾವ್ರ್ ಕರ್ನ್ ಆಸಾ. ತೊ ಏಕ್ ಚತುರ್ ಉಲವ್ಪಿ, ರುಜಾರಿ ಆನಿ ಸಮಾಜ್ ಸೇವಕ್.



ಶಿಕ್ಷಕ್ ಕ್ಷೇತ್ರಾಚೊ ಎಮ್‌ಎಲ್‌ಸಿ ಜಾಂವ್ಚೊ ವೆಕ್ತಿ ಶಿಕ್ಷಕ್ ಜಾವ್ನ್ ಸೆವಾ ದೀವ್ನ್ ಆಸ್ಚೊ ಆನಿ ಶಿಕ್ಷಕಾಂಚೆ ಕಷ್ಟ್ ಆನಿ ಸಮಸ್ಯೆ ಜಾಣಾ ಆಸ್‌ಲ್ಲೊ ವೆಕ್ತಿ ಜಾಯ್. ಶಿಕ್ಷಕ್ ಸಂಘಟನಾಂನಿ ಕಾರ್ಯಾಳ್ ಆಸೊನ್ ಶಿಕ್ಷಕಾಂಚೊ ಮನಾ ಜಿಕ್‌ಲ್ಲೊ ವೆಕ್ತಿ ಜಾವ್ನಾಸಾಜೆ ಮ್ಹಣ್ತಾ ಮಾನೆಸ್ತ್ ಅಲೋಶಿಯಸ್ ಡಿ' ಸೋಜ್.

ಹೈಸ್ಕೂಲ್ ಆನಿ ಪದವಿ ಪೂರ್ವ್ ಕೊಲೆಜ್ ಪ್ರಿನ್ಸಿಪಾಲಾಂಚ್ಯಾ ಸಂಘಟನಾಂತ್ ಕಾರ್ಯಾಳ್ ಜಾವ್ನಾಸುನ್, ಪಾಟ್ಲ್ಯಾ 5 ವರ್ಸಾಂ ಥಾವ್ನ್ ತ್ಯಾ ಸಂಘಟನಾಚೊ ಅಧ್ಯಕ್ಷ ಜಾವ್ನ್ ತೊ ಅಪ್ಲಿ ಸೆವಾ ದೀವ್ನ್ ಆಸಾ. ವಿವಿಧ್ ಕೊಲೆಜಾಂನಿ ಆನಿ ಯುನಿವರ್ಸಿಟಿಂನಿ ವಾವ್ರ್ ಕರ್ನ್ ಆಸ್ಚಾ ಉಪನ್ಯಾಸಕ್ ಆನಿ ಪ್ರಿನ್ಸಿಪಾಲಾಂಕ್ ತೊ ವಳ್ಳಿಚೊ ಆನಿ ತಾಂಚೆಲಾಗಿಂ ಬರೊ ಸಂಬಂಧ್ ದವರ್ನ್ ಆಸ್ಚೊ ವೆಕ್ತಿ. ದ.ಕ. ಆನಿ ಉಡ್ಡಿ ಜಿಲ್ಲಾ ವ್ಯಾಪ್ತಿಂತ್ ಅಸ್ಚಾ, ಸುಮಾರ್ 4,000 ಸಾಂದೆ ಆಸ್ಚಾ ಮಂಗ್ಳುರ್ ಶಿಕ್ಷಕಾಂಚ್ಯಾ ಸಹಕಾರಿ ಕ್ರೆಡಿಟ್ ಸೊಸೈಟಿಂತ್ 13 ವರ್ಸಾಂ ನಿರ್ದೇಶಕ್ ಜಾವ್ನ್ ತಾಣೆ ಸೆವಾ ದಿಲ್ಯಾ. ಪಾಟ್ಲ್ಯಾ ತೀನ್ ವರ್ಸಾಂ ಥಾವ್ನ್

ಸೊಸೈಟಿಚೊ ಅಧ್ಯಕ್ಷ ಜಾವ್ನ್ ವಾವ್ರ್ ದೀವ್ನ್ ಆಸಾ. ತಶೆಂಚ್ ವಿವಿಧ್ ಸಂಘ್-ಸಂಸ್ಥಾಂನಿ ಅಪ್ಲಿ ಸೆವಾ ದೀವ್ನ್ ಆಸಾ.

ಜಿಲ್ಲಾಚ್ಯಾ ಶಿಕ್ಷಕ್ ಸಮುದಾಯಾಲಾಗಿಂ ಬರೊ ಸಂಪರ್ಕ್ ದವ್ರುನ್, ತಾಂಚಾ ಸಾಂಗಾತಾ ಆಸೊನ್ ತಾಂಚಾ ಸಮಸ್ಯಾಂಕ್ ಪರಿಹಾರ್ ಮೆಳೊಂಕ್ ಬರೊಚ್ಚ್ ರುಜ್ಜಾ ಆನಿ ಬರ್ಪೂರ್ ಅನ್ಪೋಗ್ ತಾಣೆ ಜೊಡ್ಲಾ. ಶಿಕ್ಷಕ್ ಇಲಾಖ್ಯಾಲಾಗಿಂ ಬರೊ ಸಂಪರ್ಕ್ ದವರ್ನ್, ಶಿಕ್ಷಕಾಂಕ್ ಸೆವಾ-ಸೌಲಭ್ಯ್ ಚಡಂವ್ಕ್ ಆನಿ ಉತ್ತೀಮ್ ಕರುಂಕ್ ವಾವ್ರುಲ್ಲಾ.

ವಿವಿಧ್ ತರ್ಬೆತಿ ಕಾರ್ಯಕ್ರಮಾಂಕ್ ಸಂಪನ್ಮೂಳ್ ವೆಕ್ತಿ ಜಾವ್ನ್ ಸೆವಾ ದಿಲ್ಯಾ ಆನಿ 'ಉತ್ತೀಮ್ ಉಲವ್ಪಿ' ಮ್ಹಣ್ ಫಾಮಾದ್ ಜಾಲಾ. 'ಅತ್ಯುತ್ತಮ್ ಶಿಕ್ಷಕ್ ಪ್ರಶಸ್ತಿ' ತಾಣೆ ಅಪ್ಲಾಯಿಲ್ಯಾ. 33 ವರ್ಸಾಂ ಥಾವ್ನ್ ಶಿಕ್ಷಕ್ ವೃತ್ತೆಂತ್ ಆಸ್ಚಾ ಮಾನೆಸ್ತ್ ಅಲೋಶಿಯಸ್‌ಕ್ ಪ್ರಾಥಮಿಕ್ ಶಾಳಾ ಹಂತಾ ಥಾವ್ನ್ ಸ್ನಾತಕೋತ್ತರ್ ಕೊಲೆಜಾಂನಿ (ಸರ್ಕಾರಿ, ಅನುದಾನಿತ್ ಆನಿ ಅನುದಾನ್ ರಹಿತ) ವಾವ್ರ್ ಕರ್ನ್ ಆಸ್ಚಾ ಶಿಕ್ಷಕಾಂಚೆ ಸಮಸ್ಯೆ ಬರೆ ಕರ್ನ್ ಜಾಣಾ ಆಸಾ.

'ಹಾಂವ್ ಶಿಕ್ಷಕ್/ಉಪನ್ಯಾಸಕಾಂ ಸಾಂಗಾತಾ ಸದಾಂ ಆಸ್ಚೊ ಲೊಕಾ ಪ್ರತಿನಿಧಿ ಜಾಂವ್ಕ್ ಅಪೇಕ್ಷಿತಾಂ' ಮ್ಹಣ್ತಾ ಮಾನೆಸ್ತ್ ಅಲೋಶಿಯಸ್. ಆಜ್ ಶಿಕ್ಷಕ್ ಕ್ಷೇತ್ರಾಂತ್ ಶಿಕ್ಷಕಾಂಚೆ ಸಮಸ್ಯೆ ಗುಡೊ ಭರ್ ವಾಡುಂಕ್ ಆನಿ ಪರಿಹಾರ್ ನಾಸ್ತಾನಾ ರಾವುಂಕ್ ಪ್ರಮುಕ್ ಕಾರಣ್ ರಾಜಕೀಯ್ ಪಾಡ್ಡಿ ಆನಿ ರಾಜಕೀಯ್ ವೆಕ್ತಿಂಚೆಂ ಮೆತೆರ್‌ಪಣ್. ಶಿಕ್ಷಕಾಂಚ್ಯಾ ಸಮಸ್ಯಾಂನಿ ಭೆಷ್ಣೆಂಚ್ ಮೆತೆರ್ ಜಾಂವ್ಚಾ ಮಾರಿಫಾತ್, ಸಮಸ್ಯೆ ಪರಿಹಾರ್ ಕರ್ಚಾ ಬದ್ಲಾಕ್ ಅನೀಕಿ ಚಡಿತ್ ಕರ್ನ್ ತಾಣೆಂ ಶಿಕ್ಷಕಾಂಕ್ ನಿರಾಶಾ ಹಾಡ್ಲ್ಯಾ. ಅಸಲ್ಯಾ ವಿರೋಧ್ ರುಜೊಂಕ್ ಏಕ್ ಬಲಿಷ್ಟ್ ಚಿಂತ್ನಾಚ್ಯಾ ಆನಿ ನಿತಿ ಖಾತಿರ್ ಝುಜ್ತಲ್ಯಾ ಮುಕೆಲ್ ಶಿಕ್ಷಕಾಚಿ ಗರ್ಜ್ ಆಸಾ ಮ್ಹಣ್ ಸಮ್ಜೊನ್



ಆನಿ ಶಿಕ್ಷಕಾಂಚೆರ್ ಪಾತ್ಯೆವ್ನ್, ಹಾಂವ್ ಪಕ್ಷೇತರ್ ಅಭ್ಯರ್ಥಿ ಜಾವ್ನ್ ಚುನಾವಾಕ್ ರಾವ್ಲಾಂ ಮ್ಹಣ್ ತೊ ಖಡಾಖಡ್ ಸಾಂಗ್ತಾ.

ಎಮ್‌ಎಲ್‌ಸಿ ಜಾವ್ನ್ ಜಿಕೊನ್ ಆಯ್ಲಾರ್ ಕರ್ನಾಟಕ ವಿಧಾನ್ ಪರಿಷತ್ತಾಂತ್ ಶಿಕ್ಷಕಾಂಚೆ ಸಮಸ್ಯೆ ಸರ್ಕಾರಾ ಮುಕಾರ್ ದವ್ತನ್, ಸಮಸ್ಯಾಂಕ್ ಪರಿಹಾರ್ ಜೊಡುನ್ ದೀಂವ್ಕ್ ಅಪ್ಲಿ ಸಕತ್, ಸಾಮರ್ಥ್ ಆನಿ ಪ್ರತಿಭೆದ್ವಾರಿಂ ಪ್ರಾಮಾಣಿಕ್ಪಣಿ ಪ್ರಯತ್ನ್ ಕರ್ತೊಲೊಂ ಮ್ಹಣ್ ತೊ ಭಾಸ್ ದಿತಾ.

ಪ್ರಜ್ಞಾವಂತ್ ಆನಿ ಶಿಕ್ಷಿ ಶಿಕ್ಷಕ್/ಉಪನ್ಯಾಸಾಕ್ ಮತದಾರಾಂನಿ ತಾಕಾ ಪಾಟಿಂಬೊ ದೀಜಾಯ್ ಆನಿ ತಾಂಚೊ ಪ್ರಥಮ್ ಪ್ರಶಸ್ತ್ ಮತ್ ದೀವ್ನ್ ಚುನಾವಾಂತ್ ಜೀಕ್ ಜೋಡ್ನ್ ದೀಂವ್ಕ್ ಆಸಾ ತಾಚಿ ಖಾಲ್ತಿ ವಿನವ್ಲಿ.

ಶಿಕ್ಷಕ್ ಸಮುದಾಯಾಚೆ ಕಷ್ಟ-ಸುಖ್ ಜಾಣಾ ಆಸ್‌ಲ್ಲೊ ಮಾನೆಸ್ತ್ ಅಲೋಶಿಯಸ್ ಡಿ' ಸೋಜ್ ಎಮ್‌ಎಲ್‌ಸಿ ಸ್ಥಾನಾಕ್ ಏಕ್ ಸೂಕ್ತ್ ಆನಿ ಅರ್ಹ್ ವೆಕ್ತಿ. ಚುನಾವಾಂತ್ ತಾಕಾ ಜಿಕಂವ್ಲಿ ಜವಾಬ್ದಾರಿ ಶಿಕ್ಷಕಾಂಚಿ.

ಪಾವ್ನಾತುಂ ಅಸೊ ಯೇನಾಕಾ....!



ಕಾಳಿಂ ಮೊಡಾಂ ಎಕಾಚ್ಯಾಣ್ ಫುಟೊನ್ ಉದ್ಯಾ ರಾಸ್ ಧರೆಕ್ ದೆಂವೊನ್ ಘಡ್ಯೆನ್ ಪಾವ್ನ್ ಆಯ್ಲೊ, ಶಿರಾಂಧಾರಿಂನಿ ವೊತುನ್....

ಪಾವ್ನಾತುಂ ಅಸೊ ಯೇನಾಕಾ....!

ಉದ್ಯಾ-ವ್ಹಾಳೊ, ಪರತ್ ಜೀವಾಳ್ ಕರುನ್ ಉದ್ಯಾ ರಾಶಿನ್, ನ್ಹಂಯೊ ಭರುನ್ ಮಾರೊಗ್ ಆಮ್ಚೆ ದೆಸ್ಪಟ್ ಕರುನ್....

ಪಾವ್ನಾತುಂ ಅಸೊ ಯೇನಾಕಾ....!

ದರ್ಯಾ ತಡಿ ಚಡಿತ್ ಪೊಕ್ರುನ್ ದುಬ್ಯಾ-ದಾಕ್ಟಾಂಚಿ ಘರಾಂ ಪರ್ತ್ವಾ ಜಿವಿತಾಂತ್ ತಾಂಚ್ಯಾ ಆಕಾಂತ್ ಹಾಡುನ್....

ಪಾವ್ನಾತುಂ ಅಸೊ ಯೇನಾಕಾ....!

ತುಫಾನ್-ವಾದಾಳ್ ಆಸಾ ಕರುನ್ ಹೊಡಿಂ-ತಾರ್ಲಾಂ ನಾಸ್ ಕರುನ್ ಅಮೂಲ್ಯ್ ಜೀವ್ ಬಲಿ ಘೆವುನ್.....

ಪಾವ್ನಾತುಂ ಅಸೊ ಯೇನಾಕಾ....!

ಯೆತಾಯ್ ತರ್....ತುಂ ಅಸೊ ಯೇ ಮೊಳ್ವಾರ್ ಧಾವ್ನ್ ಹಳ್ತಾರ್ ದೆಂವೊನ್ ಯೇ ವ್ಹಳೊ ವ್ಹಳೊ ಭುಂಯ್ಕ್ ವೊತುನ್ ಯೇ ಪಾವ್ನಾ ಕಾಳಾಚಿ ಉಮೆದ್ ಹಾಡುನ್ ಯೇ....

ಪಾಪಾಲ್ ಇರಾದೊ
ಮನ್ಯಾ ಮಧೆಂ ಆಸ್ಲೊ ತಫಾವತ್ ಸಾರ್ಕೊ ಕರ್ಚ್ಯಾ ಖಾತಿರ್, ಸಾಮಾಜಿಕ್ ಮಾಧ್ಯಮಾಂನಿ ತಾಂಚಿ ಪಾಸ್ವತ್ ವಾವ್ರ್ ಕರುಂಕ್ ಮಾಗ್ಯಾಂ.

ಕಳವ್ಣಿ
2017-18 ವರ್ಸಾಚ್ಯಾ ಎಸ್.ಎಸ್.ಎಲ್.ಸಿ ಆನಿ ಪಿ.ಯು.ಸಿ ಪರೀಕ್ಷೆಂನಿ ಡಿಸ್ಟಿಂಕ್ಷನ್ ಕಾಡ್ನ್ ಉತ್ತೀರ್ಣ್ ಜಾಲ್ಲ್ಯಾ ವಿದ್ಯಾರ್ಥಿಂಚಿ ಪರಿಚಯ್ ಫಿರ್ಗಿಜ್ ಪತ್ರಾರ್ ಪ್ರಕಟ್ ಕರ್ತಲ್ಯಾಂವ್. ವಿದ್ಯಾರ್ಥಿಚೊ ಘೋಟೊ ಆನಿ ಮುಟೊ ವಿವರ್ ಬರವ್ನ್ ಇಗರ್ಜೆಚ್ಯಾ ಧಪ್ತರಾಕ್ ಪಾವಿತ್ ಕರಾ.
-ಸಂಪಾದಕ್

ಮಾಚ್ಯಾ ಮಿಲಾರ್



ಫಿರ್ಗಜೆಂತ್ಲಿಂ
ಘಡಿತಾಂ

**‘ಅರ್ಗಾಂ ದಿಂವ್ಚೊ ದಿವಸ್’ –ನಿರಂತರ್ 12 ಘಂಟೆ ದೆವಾಕ್
ಅರ್ಗಾಂ-ಸ್ತುತಿ-ಹೊಗ್ವಾಪ್**



ಪವಿತ್ರ ಆತ್ಮಚಿ ಯೆಣ್ಯಾಕ್ ತಯಾರಾಯ್ ಜಾವ್ನ್, ದೆವಾನ್ ಆಮ್ಚ್ಯಾ ಕುಟ್ಮಾಕ್ ಕಲ್ಲ್ಯಾ ಬರ್ಯಾಪಣಾ ಖಾತಿರ್, ಆಮ್ಚ್ಯಾ ಭುರ್ಗ್ಯಾಂನಿ ಬರೆಂ ಫಲಿತಾಂತ್ ಹಾಡ್ಲಲ್ಲ್ಯಾ ಖಾತಿರ್, ಯಾಜಕಾಂಕ್ ಧಾರ್ಮಿಕಾಂಕ್ ಪವಿತ್ರ ಸಭೆಚಿ ಸೆವಾ ಕರುಂಕ್ ಧಾಡ್ಲಲ್ಲ್ಯಾ ಖಾತಿರ್ ಆನಿ ಪ್ರತ್ಯೇಕ್ ಜಾವ್ನ್ ಕರ್ನಾಟಕಾಂತ್ ಎಲಿಸಾಂವ್ ಬರ್ಯಾ ರಿಶಿನ್ ಸಂಪ್ಲ್ಲ್ಯಾ ಖಾತಿರ್ ನಿರಂತರಿ ದೆವಾಕ್ ಅರ್ಗಾಂ ದಿಂವ್ಚೆಕ್ ಆಧ್ಯಾತ್ಮಿಕ್ ಸಮಿತಿಚಾ ಮುಕ್ಲೆಣಾಖಾಲ್ ಮೇಯಾಚಾ 18 ತಾರಿಕೆರ್ ಸಕಾಳಿಂ 6.00 ವ್ಹರಾ ಧಾವ್ನ್ ಸಾಂಜೆರ್ 6.00 ವ್ಹರಾ ಪರ್ಯಾಂತ್ ‘ಅರ್ಗಾಂ ದಿಂವ್ಚೊ ದಿವಸ್’ ಚಲವ್ನ್ ವೆಲೊ.

ಫಿರ್ಗಜೆಚೊ ಯಾಜಕ್ ಮಾ| ಬಾ| ಜೆ.ಬಿ. ಕ್ರಾಸ್ತಾ, ಬಾಪ್ ರೊಕ್ವೆ, ಬಾಪ್ ವಿನ್ಸೆಂಟ್, ಬಾಪ್ ಅನಿಲ್ ಸವೆಂ ಬಾಪ್ ಒನಿಲ್, ಬಾಪ್ ಕ್ಲೆಫರ್ಡ್, ಬಾಪ್ ಅನಿಲ್ ಆಲ್ಫ್ರೆಡ್, ಬ್ರ. ಟಿ. ಕೆ. ಜಾರ್ಜ್ ಹಾಣಿಂ ಅರ್ಗಾಂ ಹೊಗ್ವಾಪ್ ಆನಿ

ಆರಾಧನ್ ಚಲವ್ನ್ ವರ್ತಾಸ್ತಾನಾ, ಸೈಮನ್ ಪಾಯ್ಸ್ ಬಜಾಲ್, ಹಾಚ್ಯಾ ವಾಜಂತ್ ಆನಿ ಗಾಯಾನಾಂ ಮುಖಾಂತ್ ದೆವಾ ಥಂಯ್ ಆಮಿಂಚಿಂ ಕಾಳ್ಜಾಂ ಉಬಾರುಂಕ್ ಸಲೀಸ್ ಜಾಲೆಂ.

ದನ್ವರಾಂ ಉಂಡೊ ಆನಿ, ಪೀವನ್ ಆನಿ ಸಾಂಜೆರ್ ಕಾಫಿಯೆಚಿ ವ್ಯವಸ್ಥಾಯೀ ಅಸ್ಲಿ. ಸಾಂಜೆಚ್ಯಾ 6 ವರಾಂಚ್ಯಾ ಮಿಸಾಚೆರ್ ಲೊಕಾಚ್ಯೊ ವಿನವ್ಣೊ ದೆವಾಕ್ ಭೆಟಯ್ಲೊ ಆನಿ ಮಾಗ್ಲೆಂ.

ಫಿರ್ಗಜೆಂತ್ಲ್ಯಾ ಹರೈಕ್ಲ್ಯಾನ್ ತಾಂಚ್ಯಾ ತಾಂಚ್ಯಾ ಸಂದ್ರಾಪಾ ಪರ್ಮಾಣೆಂ ಚಡಿತ್ ಮಾಪಾನ್ ಯೇವ್ನ್ ಜೆಜು ಸಂಗಿಂ ತಾಂಚೊ ವೆಳ್ ಖರ್ಚಿಲೊ. ಸರಿ ಸುಮಾರ್ ಏಕ್ ಹಜಾರ್ ಫಿರ್ಗಜೆಗಾರಾಂನಿ ಹಾಂತುಂ ಪಾತ್ರ್ ಘೆತ್ಲೊ.

ಶ್ರೀಮತಿ ಚೆಸಿಂತಾ ಡಿ'ಅಲ್ಟೇಡಾ,
ಸಂಚಾಲಕಿ, ಆಧ್ಯಾತ್ಮಿಕ್ ಸಮಿತಿ

ಕಳವ್ಣಿ:

ಆಯ್ತಾರಾಚ್ಯಾ ಕ್ರಿಸ್ತೀ ಶಿಕ್ಷಣಾಚಿ (ದೊತೊರ್ನ್) ಕ್ಲಾಸಿ ಜೂನ್ 10 ತಾರಿಕೆರ್ ಆರಂಭ್ ಜಾತಾತ್.

Announcement:

Sunday Catechism classes will begin from June 10 onwards



ಧಾರ್ಮಿಕ ಜಿಣಿಯೆಚೆ ಖಾಂಗ್ರಾಕೆ ಉಲ್ಲಾಸ್



ಧಾರ್ಮಿಕ ಜಿಣ್ಯೆಚಿಂ ಪನ್ನಾಸ್ ವರಾಂ ಸಂಪ್ತಾನಾ,
 ಜಾಲಂ ತಿಂ ಖಾಂಗ್ರಾಕಿಂ
 ಅರ್ಗಾಂ ಸರ್ವೆಸ್ವರಾ ದೆವಾಕ್ ದಿತಾಂವ್ ಆಮಿ
 ಸದಾಂಕಾಕಿಂ
 ನೊಮ್ಯಾಚಾ ಶೆತಾಂತ್ ಮೊಗಾವಾವ್ರಾಚಿ ತುಮ್ಮಿ ಜಿಣಿ
 ಜಾಲ ತಿ ಆಮ್ಕಾಂ ತುಜ್ಯಾ ಭಯ್ಣಾಂಕ್ ಏಕ್
 ಆದರ್ಶ್ ಕಾಣಿ
 ಪರ್ಜಾಂ, ಅಭಿನಂದನ್, ಉಲ್ಲಾಸಾ ಸವೆಂ ಆಮಿಂ
 ಸದಾಂಚ್ ತುಮ್ಮಾಂ ಖುಣಿ
 ಮೊಗಾನ್ ಮಾಗ್ಣ್ಯಾಭಲಿತ್ ಉಲ್ಲಾಸ್ ಪಾಟಯ್ತಾಂವ್

ಸುಪೀಲಿಯರ್ ಆನಿ ಭಂಜಿಂ
 ಕಾರ್ಮೆಲ್ ಕೊವೆಂತ್, ಆಶಾನಿಕೇತನ್ .

ಭಯ್ಣ್ ಆಗ್ನೇಸ್ ಕ್ಯಾಸ್ತಲನೊ ಎ.ನಿ.
 (24-05-1968 - 24-05-2018)


ಬೈಬಲ್ ನಕ್ಲಿ ನೆಸ್ಲಾ ಸ್ಪರ್ಧೊ

450 ವರಾಚ್ಯಾ ಜುಬ್ಲೆವಾಚ್ಯಾ ಸಂದರ್ಭಿಂ ಮಾಯ್ ಮಹಿನ್ಯಾಚ್ಯಾ 27 ತಾರಿಕೆರ್ ಬೈಬಲ್ ಆಧಾರಿತ್ ನಕ್ಲಿ ನೆಸ್ಲಾ ಸ್ಪರ್ಧೊ ಆಸಾ ಕೆಲ್ಲೊ. ಹೊ ಸ್ಪರ್ಧೊ ಯುವ ಹಿತಸಮಿತಿ ಆನಿ ಸಾಂಸ್ಕೃತಿಕ ಸಮಿತಿನ್ ಮಾಂಡುನ್ ಹಾಡ್ಲೊ. ಸ್ಪರ್ಧೊ ಜುಸ್ತ್ ಸಾಂಜೆಚ್ಯಾ 3 ವರಾಂಚೆರ್ ಆರಂಭ್ ಜಾಲೊ. 10 ವರ್ಸಾ ಸಕಯ್ಲ್ಯಾ ವಿಭಾಗಾಂತ್ 5 ಜಣಾಂನಿ, 10-18 ವರಾಂ ಪರ್ಯಾಂತ್ಲ್ಯಾ ವಿಭಾಗಾಂತ್ 8 ಜಣಾಂನಿ ಭಾಗ್ ಘೆತ್ಲೊ. 18 ವರಾಚ್ಯಾ ವಯ್ಲ್ಯಾ ವಿಭಾಗಾಂತ್ 9 ಜಣಾಂನಿ ಭಾಗ್ ಘೆತ್ಲೊ. ಹಾಚೆ ಸಾಂಗಾತಾ 7 ವಾಡ್ಯಾಚ್ಯಾಂನಿಂ ಪಂಗಡ್ ಸ್ಪರ್ಧಾಂತ್ ಭಾಗ್ ಘೆತ್ಲೊ. ಸ್ಪರ್ಧಾಂಕ್ ವೀಕ್ಷಕಾಂ ಜಾವ್ನ್ ಫಿರ್ಗಜ್‌ಗಾರಾಂ ಹಾಜರ್ ಆಸ್ಲಿಂ. ಸಹಾಯಕ್ ವಿಗಾರ್ ಮಾ ಬಾ| ಫ್ಲೇವಿಯನ್ ಲೋಬೊ ಆನಿ ಮಾನೇಸ್ಟೀನ್ ಕ್ಲೀಟಾ ನೊರೊನ್ತಾ ಹಿಣೆಂ ಸ್ಪರ್ಧಾಚಿ ವರೊವ್ಣಿ ಕೆಲಿ. ಹೇಲ್ವೆಲ್ ಹಾಣೆಂ ಕಾರ್ಯಿಂ ನಿರ್ವಹಣ್ ಕೆಲೆಂ. ವೆದಿ ಕಾರ್ಯಾಕ್ ಮಾಬಾ| ಜೆ.ಬಿ ಕ್ರಾಸ್ತಾ, ಕಾಥೆದ್ರಾಲಾಚೊ ರೆಕ್ಟರ್ ಬಾಪ್, ಮಾಬಾ| ಅನಿಲ್ ಐವನ್ ಫೆರ್ನಾಂಡಿಸ್, ಫಿರ್ಗಜ್ ಉಪಾಧ್ಯಕ್ ಸಿ. ಜೆ. ಸೈಮನ್, ಎಲಿಜಬೆತ್ ರೋಚ್, ಫಿರ್ಗಜ್ ಗೊವ್ವಿಕ್ ಪರಿಷದೆಚಿ ಕಾರ್ಯದರ್ಶಿ, ವಿನಯ್ ಸೆರಾವೊ ಸಂಚಾಲಕ್,

ಸ್ಪರ್ಧಾಚಿ ವರಯ್ಣಾರ್ ಹಾಜರ್ ಆಸ್ಲೆಂ. ಸಿ| ಸಿಂತಿಯಾ ಆನಿ ಟ್ರೆಸ್ಸಿ ಡಿಸೋಜ ಹಾಣೆಂ ಪ್ರಾರ್ಥನ್ ಗೀತ್ ಗಾಯ್ಲೆಂ. ಮಾಬಾ| ಅನಿಲ್ ಐವನ್ ಫೆರ್ನಾಂಡಿಸ್ ಹಾಣೆಂ ವಿಜೇತಾಂಚಿಂ ನಾಂವಾಂ ಘೋಷಿತ್ ಕೆಲಿಂ. ವಿನಯ್ ಸೆರಾವೊನ್ ಧನ್ಯವಾದ್ ಪಾಟಯ್ಲೆಂ.

ಸ್ಪರ್ಧಾಚಿಂ ವಿಜೇತಾಂ ಹ್ಯಾ ಪರಿಂ ಆಸಾತ್.

ಧಾ ವರಾಂ ಸಕಯ್ಲ್ಯಾ :
 ಪಯ್ಲೆಂ: ಡಿಲನ್ ಫುರ್ಟಾಡೊ - ಸಾಂ ಇನಾಸ್ ವಾಡೊ
 ದುಸ್ರೆಂ: ವಿಶಾಲ್ ಡಿಸೋಜ - ಸಾಂ ಇನಾಸ್ ವಾಡೊ
 ಧಾ ಥಾವ್ನ್ ಅಕ್ರಾಂ ವರಾಂ ಪರ್ಯಾಂತ್:
 ಪಯ್ಲೆಂ: ದಿವ್ಯಾ ಫುರ್ಟಾಡೊ - ಸಾಂ ಇನಾಸ್ ವಾಡೊ
 ದುಸ್ರೆಂ: ಜೆನಿಶಾ ಸಿಕ್ಲೆರಾ - ಸಾಂ ಇನಾಸ್ ವಾಡೊ
 ಅಕ್ರಾಂ ವರಾಂ ವಯ್ಲ್ಯಾಂಕ್:
 ಪಯ್ಲೆಂ: ಡೊನಾಲ್ಡ್ ಫುರ್ಟಾಡೊ - ಸಾಂ ಇನಾಸ್ ವಾಡೊ
 ದುಸ್ರೆಂ: ಅಶ್ವಿನ್ ಕುಟಿನ್ಡೊ - ಲೂಡ್ಸ್ ವಾಡೊ
 ತಿಸ್ರೆಂ: ಫಿಲಿಪ್ ಲೋಬೊ - ನಿತ್ಯಾದರ್ ವಾಡೊ
 ವಾಡ್ಯಾವಾರ್ ವಿಜೇತಾಂ: ಪಯ್ಲೆಂ: ಸಾಂ ಇನಾಸ್ ವಾಡೊ
 ದುಸ್ರೆಂ: ಲೂಡ್ಸ್ ವಾಡೊ,
 ತಿಸ್ರೆಂ: ಸಾಂ ರಿತಾ ವಾಡೊ





ಜುಬ್ಲೆವ್ ವರಾಕ್ ಬಳ್ವಂತ್ ಯುವ ಸಮುದಾಯ್



ಹ್ಯಾಚ್ ಮೇಯಾಚ್ಯಾ 27 ತಾರಿಕೆರ್ ಫಿರ್ಗಜೆಚ್ಯಾ ಯುವಜಣಾಂಚ್ಯಾ ಜಮಾತಿರ್ ನವ್ಯಾ ಹುದ್ದೆದಾರಾಂಚಿ ವಿಂಚವ್ಣ್ ಚಲ್ಲಿ. ಜಮಾತೆಕ್ ದಿರೆಕ್ಟೊರ್ ಮಾಬಾ| ಜೆ. ಬಿ. ಕ್ರಾಸ್ತಾ, ಸಹಾಯಕ್ ದಿರೆಕ್ಟೊರ್ ಮಾಬಾ| ಫ್ಲೇವಿಯನ್ ಲೋಬೊ, ಆದ್ಲೊ ಸಹದಿರೆಕ್ಟೊರ್ ಮಾಬಾ| ಅನಿಲ್

ಐವನ್ ಫೆರ್ನಾಂಡಿಸ್ ಹಾಜರ್ ಆಸ್ಲೆ. ಹ್ಯಾ ವರಾಕ್ ಆಸ್ಲನ್ ಫೆರ್ನಾಂಡಿಸ್ ಅಧ್ಯಕ್ಷ, ಹೇಶ್ವಲ್ ಡಿಸೋಜ ಕಾರ್ಯದರ್ಶಿ,

ಶರಲ್ ಮೊಂತೇರೊ ಖಜನ್ದಾರ್, ಸ್ವೀಡಲ್ ಡಿಸೋಜ ಸಾಂಸ್ಕೃತಿಕ ಕಾರ್ಯದರ್ಶಿ, ಟೈರನ್ ರೊಸಾರಿಯೊ ಸಹ ಅಧ್ಯಕ್ಷ, ರಚನಾ ಡಿಸೋಜ ಸಹ ಅಧ್ಯಕ್ಷಿಣ್, ವಿಶಾಲ್ ಮೊಂತೇರೊ ಆಡಿಟರ್, ಗ್ಲಾಡ್ಸ್ ಮೊಂತೇರೊ ಐಪಿಪಿ ಜಾವ್ನ್ ವಿಂಚುನ್ ಆಯ್ಲ್ಯಾತ್. ದಿರೆಕ್ಟೊರ್ ಬಾಪಾಂನಿ ಯುವಜಣಾಂಕ್ ಉದ್ದೇಸುನ್ ಜುಬ್ಲೆವಾಚ್ಯಾ ವರಾ ಯುವಜಣಾಂಚೊ ಪಾತ್ರ್ ಕ್ರಿಯಾಳ್ ಜಾಯ್ ಮ್ಹಣ್ ಉತ್ತೇಜಿತ್ ಕೆಲೆಂ. ಜಮಾತೆರ್ ಆದ್ಲೊ ಸಹ-ದಿರೆಕ್ಟೊರ್ ಮಾ| ಬಾ| ಅನಿಲ್ ಐವನ್ ಫೆರ್ನಾಂಡಿಸ್ ಹಾಂಕಾ ಆದೇವ್ನ್ ತಶೆಂಚ್ ನವ್ಯಾ ಸಹ-ದಿರೆಕ್ಟೊರ್ ಬಾಪಾಂಕ್ ಸ್ವಾಗತ್ ಮಾಗ್ಲೊ.

ವಾಡ್ಯಾಚ್ಯೊ ಖಬೊ ಸಾಂ ತೆರೆಜ್ ವಾಡ್ಯಾಚೆಂ ಯಾತ್ರಿಕ್ ಪಯ್ಣ್



ಮೇ ಮಹಿನ್ಯಾಚಾ 20 ತಾರಿಕೆರ್ ಆಯ್ತಾರಾ ಸಾಂ. ತೆರೆಜ್ ವಾಡ್ಯಾಚಾಂನಿ ಗುರ್ಕಾರ್ ಆಶ್ಟಿನ್ ಆಲ್ತೆಡಾಚ್ಯಾ ಮುಕೆಲ್ಪಣಾಖಾಲ್ ಕಲ್ಮಾಡಿ ವೆಲಂಕಣಿ ಮಾಯೆಚಾ ನವ್ಯಾ ಇಗರ್ಜೆಕ್ ಯಾತ್ರಿಕ್ ಪಯ್ಣ್ ಆಸಾ ಕೆಲೆಂ.

ವಾಡ್ಯಾಚೆಂ 23 ಜಣಾಂ ಹಾಜರ್ ಆಸೊನ್, ಅರ್ಸುಲಾ ಕೊವೆಂತಾಚಿಂ ದೊಗಾಂ ಧರ್ಮಭಯ್ಣಿಂನಿ ಆಮ್ಚ್ಯಾ ಹ್ಯಾ ಯಾತ್ರಿಕ್ ಪಯ್ಣಾಕ್ ಸಾಂಗಾತ್ ದಿಲೊ. ಆಯ್ತಾರಾ ಸಕಾಳಿಂ 8.00 ವ್ಹರಾಂಚೆಂ ಮಿಸಾಚೆಂ ಬಲಿದಾನ್ ಭೆಟವ್ನ್ 10.00 ವ್ಹರಾರ್ ಆಮ್ಚೆಂ ಪಯ್ಣ್ ಆರಂಭ್ ಕೆಲೆಂ. 11.30 ವ್ಹರಾರ್ ಆಮಿ ಉದ್ಯಾವರ್ ಪಾವ್ಲ್ಯಾಂವ್. ಥಂಯ್ಸರ್ ಸಾಂ. ಫ್ರಾನ್ಸಿಸ್ ಸಾವೆರಾಚಾ ಇಗರ್ಜೆಕ್ ಭೆಟ್ ದೀವ್ನ್, ಉಪ್ರಾಂತ್ ಪೆರಂಪಳ್ಳಿ ಫಾತಿಮಾ ಸಾಯಿಣಿಚ್ಯಾ ಇಗರ್ಜೆಕ್ ಭೆಟ್ ದಿಲಿ. ಉಪ್ರಾಂತ್ ಲಾಗ್ಸಾರ್ ಆಸ್ಲಲ್ಯಾ ಸಾಂತ್ ಆಗ್ನಿನ್ ಕೊವೆಂತಾಕ್ ಭೆಟ್ ದೀವ್ನ್ ಸಿಸ್ಟರ್ ಎಮ್ಮಾ ಸಾಂಗಾತಾ ಥೊಡೊ ವೇಳ್ ಖರ್ಚಿಲೊ.

ದನ್ಸರಾಂ 1.00 ವ್ಹರಾರ್ ಜೆವಾಣ್ ಸಂಪವ್ನ್ ಕಲ್ಮಾಡಿ ವೆಲಂಕಣಿ ಮಾಯೆಚಾ ಇಗರ್ಜೆಕ್ ಭೆಟ್ ದೀವ್ನ್ ಸರ್ವಾಂ ಸಾಂಗಾತಾ ಮೆಳೊನ್ ದೇವ್ ಮಂದಿರಾಂತ್ ಮಾಗ್ಣೆಂ ಕರ್ನ್ ಥಂಯ್ಸರ್ ಥೊಡೊ ವೇಳ್ ಆಮಿ ಖರ್ಚಿಲೊ.

ಉಪ್ರಾಂತ್ 4.00 ವ್ಹರಾರ್ ಮಲ್ತೆ ದರ್ಯಾ ತಡಿಕ್ ಪಾವ್ಲ್ಯಾಂವ್. ಭುರ್ಗಿಂ ಆನಿ ವ್ಹಡಾಂ ಸಾಂಗಾತಾ ದರ್ಯಾಚಾ ಲಾರಾಂ ಸಾಂಗಾತಾ ಹಾಸೊನ್- ಬೆಳೊನ್ ಖುಶ್ ಪಾವ್ಲ್ಯಾಂವ್. ಸಿಸ್ಟರ್ ಸೆಲಿನಾನ್, ಪಾಟಿಂಬೊ ದಿಲ್ಲ್ಯಾ ಸರ್ವ್ ವಾಡ್ಯಾಗಾರಾಂಕ್, ಗುರ್ಕಾರ್, ಪ್ರತಿನಿಧಿಂಚೊ ಉಪ್ಕಾರ್ ಬಾವುಡ್ಲೊ. ಹೆಂ ಯಾತ್ರಿಕ್ ಪಯ್ಣ್ ಯಶಸ್ವಿ ರಿತಿನ್ ಜಾಂವ್ನ್ ಆನಿ ಆಮ್ಕಾಂ ರಾಕೊನ್ ವೆಲ್ಲ್ಯಾ ಧನ್ಯಾ ದೆವಾಕ್ ಅರ್ಗಾಂ ದಿಲಿಂ. ಸಾಂಜೆಚಾ 7.00 ವ್ಹರಾರ್ ಆಮ್ಚೆಂ ಯಾತ್ರಿಕ್ ಪಯ್ಣ್ ಆಖೇರ್ ಕೆಲೆಂ.

ಹ್ಯಾ ಯಾತ್ರಿಕ್ ಪಯ್ಣಾಕ್ ಸರ್ವ್ ರಿತಿನ್ ಕುಮೊಕ್ ದಿಲ್ಲ್ಯಾ ವಾಡ್ಯಾಗಾರಾಂಕ್ ದೇವ್ ಬರೆಂ ಕರುಂ.



ನಿತ್ಯಾಧರ್ ವಾಡ್ಯಾಚೆಂ ಯಾತ್ರಿಕ್ ಪಯ್ಣ್



ಮೇಯಾಚಾ 17 ತಾರಿಕೆರ್ ಉಡುಪಿ ದಿಯೆಸೆಜಿಚಾ ಚಾರ್ ಇಗರ್ಜೆಂಕ್ ಏಕ್ ಪ್ರವಾಸ್ ಆಸಾ ಕೆಲ್ಲೊ. ಆಮ್ಚೊ ವಾಡೊ ಭಾಗೋಳಿಕ್ ಥರಾನ್ ಫಿರ್ಗಜೆ ಥಾವ್ನ್ ಪಯ್ಣ್ ಅಸ್ಲ್ಯಾ ರೀ ವಾಡ್ಯಾಗಾರಾಂ ಫಿರ್ಗಜೆಚಾ ದಾರಾ ಲಾಗ್ನಾರ್ಚ್ ಆಸ್ತಾತ್ ಆನಿ ಹರ್ ಚಟುವಟಿಕೆಂಕ್ ಆಧಾರ್ ದಿತಾತ್. ತಶೆಂಚ್ ವಾಡ್ಯಾಂತ್ ಮಾಯಾಮೋಗ್, ಎಕ್ವಟ್, ಸಳಾವಳ್, ಸಂಬಂಧ್ ಘಟ್ ಕರ್ನ್ ಜಿವಾಳ್ ಸಮುದಾಯ್ ಬಾಂಧುನ್ ಹಾಡ್ತಾತ್.

ಆಮ್ಚೆಂ ಫಿರ್ಗಜೆ ಕುಟುಂಬ್ ಎಕ್ವಟಿತ್ ಆಸೊಂಕ್ ಆನಿ ಚಡಿತ್ ಬಳಾಧಿಕ್ ಕೆಲ್ಲೊ ಹ್ಯಾ ಪಿಕ್ಸಿಕಾಚೊ ಉದ್ದೇಶ್ ಜಾವ್ನಾಸ್ಲೊ. ತ್ಯಾ ದೀಸ್ ಸಕಾಳಿಂ ಸಾತ್ ವ್ಹರಾರ್ ವಾಡ್ಯಾಗಾರಾಂ, ಸಹಾಯಕ್ ವಿಗಾರ್ ಮಾ ಬಾ ಅನಿಲ್ ಆನಿ ನಿಂಫಾ ಸದನಾಂಚಿಂ ದೊಗಾಂ ಧರ್ಮಭಯ್ಣಾ ಸವೆಂ ಮಿನಿ ಬಸ್ತಾಚೆರ್ ಆಮ್ಚೆಂ ಪಯ್ಣ್ ಆರಂಭ್ ಕೆಲೆಂ. ಪಡುಬಿದ್ದಿ 8.30ಕ್ ಸಕಾಳಿಂಚೊ ನಾಷ್ಟೊ ಘೆವ್ನ್ 9.30ಕ್ ಉದ್ಯಾವರ್ ಸಾಂ ಫ್ರಾನ್ಸಿಸ್ ಸಾವೆರ್ ಇಗರ್ಜೆಕ್ ಭೆಟ್

ದೀವ್ನ್ 10.00 ವ್ಹರಾರ್ ಪೆರಂಪಳ್ಳಿ ಫಾತಿಮಾ ಇಗರ್ಜೆಕ್ ಭೆಟ್ ಕರ್ನ್ ಥಂಯ್ಸರ್ ಮಿಸಾಚಿಂ ಬಲಿದಾನ್ ಭೆಟಯ್ಲೆಂ. ಉಪ್ರಾಂತ್ ಲಾಗ್ನಾರ್ ಆಸ್ಲ್ಯಾ ಪ್ರಾಯ್ವಂತಾಚಾ ಘರಾ ಭೆಟ್ ಕೆಲಿ. 12.30 ವ್ಹರಾರ್ ಸಂತೆಕಟ್ಟಿ ಮೌಂಟ್ ರೋಜರಿ ಇಗರ್ಜೆಕ್ ಭೆಟ್ ಕರ್ನ್ ಥಂಯ್ ಜೆವಣ್ ಕೆಲೆಂ. ನಂತರ್ ಥೊಡೆ ಖೆಳ್ ಆಸಾ ಕೆಲ್ಲೆ. ಉಪ್ರಾಂತ್ ಕಲ್ಮಾಡಿ ಇಗರ್ಜೆಕ್ ಭೆಟ್ ದೀವ್ನ್ ಸಾಂಜೆರ್ ಮ್ಹಣಾಸರ್ ದರ್ಯಾ ತಡಿರ್ ವೇಳ್ ಖರ್ಚಿಲೊ. ಹ್ಯಾ ಪ್ರವಾಸಾ ಮುಖಾಂತ್, ಎಕಾಮೆಕಾ ಸುಖ್-ದುಃಖ್ ವಾಂಟುನ್ ಘೆಂವ್ಕ್ ಆವ್ಕಾಸ್ ಮೆಳ್ಳೊ, ಮಾತ್ ನ್ಹಯ್ ತೇರ್ಸಾಚಾ ಹ್ಯಾ ವರ್ಸಾ ಮರಿ ಮಾಯೆಕ್ ಭೆಟವ್ನ್ ದಿಲ್ಲಾ ಫಿರ್ಗಜೆಂತ್, ಮಾಯೆಕ್ ಭೆಟ್ ಕರ್ನ್ ಆಮ್ಚಾ ಮತಿಚಿಂ ಸಮಾಧಾನ್, ಜಿವಿತಾಂತ್ ನವೊ ಉಲ್ಲಾಸ್ ಆಮ್ಚಾಂ ಲಾಭ್ಲೊ. ನಿಮಾಣೆ ಮಾಯ್ ಮಹಿನ್ಯಾಚೆಂ ಗೀತ್ ಗಾವ್ನ್ ದೆವಾಚಾ ಮಾತೆಕ್ ಅರ್ಗಾಂ ದೀವ್ನ್ ಹೊ ಪ್ರವಾಸ್ ಸಂಪಯ್ಲೊ.

- ಪಿ.ಎಲ್. ಭಟ್, ನಿತ್ಯಾಧರ್ ವಾಡೊ

ಲ್ಟಾನ್ ಕ್ರಿಸ್ತಾಂವ್ ಸಮುದಾಯ್ ಜಮಾತ್ಯೊ

ಜೆಜುಚ್ಯಾ ಪವಿತ್ರ್ ಕಾಳ್ಜಾ ವಾಡೊ	03.06.2018	ಡಾ ಜೋನ್ ಮಾರ್ಟಿನ್	5.30 ವ್ಹರಾರ್
ನಿತ್ಯಾಧರ್ ವಾಡೊ (ಫೆಸ್ತ್/ಜಮಾತ್)	24.06.2018	ಐರಿನ್ ಮಾರ್ಟಿನ್	6.00ವ್ಹರಾರ್
ಸಾಂ ಪಾವ್ಲ್ ವಾಡೊ	03.06.2018	ಜೇಮ್ಸ್ ಆಲ್ಮೆಡಾ	4.30 ವ್ಹರಾರ್
ಸಾಂ ಪೆದ್ರು ವಾಡೊ	10.06.2018	ಲಿಲ್ಲಿ ಡಿ'ಸೋಜ, ಗುರ್ಕಾರಾಚಾ ಘರಾ	4.30 ವ್ಹರಾರ್
ಸಾಂ ಫ್ರಾನ್ಸಿಸ್ ಸಾವೆರ್ ವಾಡೊ	17.06.2018	ಎಡ್ವರ್ಡ್ ಸ್ಯಾಮ್ಸನ್, ಮುಳಿಹಿತ್ತು	4.30 ವ್ಹರಾರ್
ಸಾಂ ಜುಜೆ ವಾಡೊ	17.06.2018	ವಿವಿಯನ್ ಮಿನೆಜಿಸ್	6.00 ವ್ಹರಾರ್
ಲೂಡ್ಸ್ ವಾಡೊ	17.06.2018	ಮೇರಿ ಗೊನ್ಸಾಲ್ವಿಸ್	4.30 ವ್ಹರಾರ್



ಅಭಿನಂದನ್



ಸ್ಯಾಂಡ್ರಿಯಾ ಆನ್ನ್ ಡಿಸೋಜ್

ಧುವ್ ಶ್ರೀ ಆಲ್ವಿನ್ ಆನಿ ಶ್ರೀಮತಿ ಮೋಲಿ ಡಿಸೋಜ್,

ಸಾಂ ರಿತಾ ವಾಡೊ

PUC Science 2017-18 Marks: 588/600

Passed with Distinction (98%)

St Aloysius College



ದಿವ್ಯಾ ಪುರ್ತಾಡೊ


ಧುವ್ ಶ್ರೀ ಡೊನಾಲ್ಡ್ ಆನಿ ಶ್ರೀಮತಿ ಐಡಾ ಪುರ್ತಾಡೊ,

ಸಾಂ ಇನಾಸ್ ವಾಡೊ

PUC Commerce 2017-18 Marks: 565/600

Passed with Distinction (94.16%)

St Aloysius College



ರೋಬಿನ್ ಪೂಗಾನ್ ಡಿಸೋಜ್

ಪೂತ್ ಶ್ರೀ ರಂಜಿತ್ ರಾಲ್ ಆನಿ ಶ್ರೀಮತಿ ವನಿತಾ ಜೊಸ್ಪಿನ್ ಡಿಸೋಜ್

ಪವಿತ್ ಕಾಳ್ಜಾ ವಾಡೊ

PUC Science 2017-18 Marks: 539/600

Passed with Distinction (89.83%)

Expert Pre University College

ಹ್ಯಾಚ್ 2017-18ವ್ಯಾ ವರಾಚ್ಯಾ ಪಿ.ಯು.ಸಿ ಪಬ್ಲಿಕ್ ಪರೀಕ್ಷೆಂತ್ ಡಿಪ್ಲಿಂಕ್ಷನ್ ಘೆವ್ನ್ ಸರ್ವಾಂಚ್ಯಾ ಹೊಗ್ಗಿಕೆಕ್ ಪಾತ್ರ್ ಜಾಲ್ಲ್ಯಾ ತುಮ್ಮಾಂ ಹಾರ್ದಿಕ್ ಶುಭಾಶಯ್ ಪಾಟಯ್ತಾಂವ್ ಆನಿ ತುಮ್ಮಾ ಮುಕ್ಲ್ಯಾ ಶಿಕ್ವಾಂತ್ ಸರ್ವ್ ಬರಂ ಮಾಗ್ತಾಂವ್.

- ಸಂಪಾದಕೀಯ್ ಮಂಡಳಿ

ಸುಖಾಂತ್ ತಶೆಂ ದುಕಾಂತ್- ಮೊಗಾಚ್ಯಾ ಬಾಂಧಾಂತ್ / Congratulations, Newly Weds

Bridegroom	Bride	Married on
Roland Christopher Serrao (Rosario)	Lolita Asha Cardoza (Belvai)	10.05.2018
Vijai Toni Fernandes (Rosario)	Sunitha Priya D'Souza (Sampaje)	21.05.2018

ಸಾಸ್ಣಿಕ್ ಜಿವಿತಾಚ್ಯಾ ಸುಖಾಕ್ / Rest in Peace

Name	Age	Relation	Ward	Died on
Lily Rosario	95	D/o Late Vincent Rosario	St Rita Ward	05.05.2018
Melwin Mendonca	74	H/o Late Precilla Mendonca	Karngalpady	08.05.2018



ಬೈಬಲ್ ಕ್ವಿಜ್ ಮೇ 2018 ಸಾಕ್ಯೂರ್ ಜಾಪಿ

I ಸಾರ್ವೆಂ ವಿಂಚುನ್ ಕಾಡ್ನ್ ಬರಯಾ

1. ಹೀರಾಮಾನ್ (1 ರಾಯ್ 7:14)
2. ದೆವ್ಲಾರ್‌ರುಕಾಡಾಚಿಂ (1 ರಾಯ್ 7:7)
3. ಸಾಟ್ ಹಾತ್ (1 ರಾಯ್ 6:2)
4. ಸಾತ್ (1 ರಾಯ್ 6:37)
5. ಗಿಬೆಯೊನಾಕ್ (1 ರಾಯ್ 3:4)
6. ದಾವಿದಾಚ್ಯಾ ಶಹರಾಂತ್
7. ಚಾಳೀಸ್ ವರಾಂ (1 ರಾಯ್ 11:41)
8. ಜುದಾಂತ್ (1 ರಾಯ್ 14:21)
9. ನಾಮಾ (1 ರಾಯ್ 14:21)
10. ಆಹಾಬಾಚೆ (1 ರಾಯ್ 21:5)

II ಖಾಲಿ ಜಾಗೆ ಭರ್ತಿಕರಾ

- 1) ಇಸ್ರಾಯೆಲ್ (2 ರಾಯ್ 1:1)
- 2) ಸಾಂಡ್ಲ್ಯಾ (2 ರಾಯ್ 2:2)
- 3) ಶಾಫಾಟಾಚೊ ಪೂತ್ ಎಲೀಶಾ (2 ರಾಯ್ 3:11)
- 4) ಮತಾಕ್ (2 ರಾಯ್ 4:16)
- 5) ಪ್ರವಾದಿ (2 ರಾಯ್ 5:8)
- 6) ಶೆತಾಂತ್‌ಜಾಲ್ಲಿ ಫಸಲ್‌ಯಿ (2 ರಾಯ್ 8:16)
- 7) ಜೆಜೆಬೆಲಾಚೆಂ (2 ರಾಯ್ 9:6)
- 8) ಜಿವ್ಯಿಂ ಮಾರುಂಕ್ (2 ರಾಯ್ 11:15)
- 9) ಆರಾಮಾಕ್ (2 ರಾಯ್ 13:17)
- 10) ತಿಗ್ಲತ್- ಪಿಲೇಸೆರಾಕ್ 2 ರಾಯ್ (16:10)

III ಘಡ್ನುನ್ ಬರಯಾ

- | | |
|--------------------|---------------------|
| 1) ಜಾಬೆಶ್-ಗಿಲೆಯಾದ್ | ಸಾವ್ಣ್ |
| 2) ಆಸಾಹೆಲ್ | ಬೆತ್ಲೆಹೆಮ್ |
| 3) ಆಬ್ದೀರ್ | ಜೊವಾಬ್ |
| 4) ಪೆರೆಜ್-ಉಜ್ವಾ | ಸರ್ವೆಸ್ವರಾಚೊ ಕೋದ್ರ್ |
| 5) ಸೆರಾಯಾ | ಲೇಕಕ್ |
| 6) ಮೆರಿಬ್ಬಾಲ್ | ಜೊನಾತಾನ್ |
| 7) ಬತ್‌ಶೆಬಾ | ಹಿತ್ತಿತ್‌ಉರಿಯಾ |
| 8) ಆಬ್ಲೂಮ್ | ಟಿಲ್ಮಯ್ |
| 9) ಶೆಬಾ | ಬಿಕ್ರಿ |
| 10) ಮಾರಿಚಿ ಪಿಡಾ | ಜನಗಣನ್ |

III ಕೊಣೆಂ ಕೊಣಾಕ್ ಸಾಂಗ್ಲೆಂ?

- 1) ಯಾಜಕ್ ಎಲಿನ್, ಎಲ್ಮಾನಾಚ್ಯಾ ಬಾಯ್ಲೆಹನ್ನಾಲಾಗಿ (1 ಸಾಮು 1:17)
- 2) ಸರ್ವೆಸ್ವರಾನ್, ಸಾಮುಯೆಲಾಕಡೆನ್ (1 ಸಾಮು 3:14)
- 3) ಫೀನೆಹಾಸಾಚ್ಯಾ ಪತಿಣೆನ್, ಸ್ತ್ರಿಯಾಂಲಾಗಿಂ (1 ಸಾಮು 4:22)
- 4) ಸಾಮುಯೆಲಾನ್, ಪಾವ್ಲಾಕಡೆನ್ (1 ಸಾಮು 9:19)
- 5) ಸರ್ವೆಸ್ವರಾನ್, ಸಾಮುಯೆಲಾಕ್ (1 ಸಾಮು 4:22)
- 6) ಲೋಕಾನ್ ಸಾವ್ಲಾಕಡೆನ್ (1 ಸಾಮು 14:45)
- 7) ಸರ್ವೆಸ್ವರಾನ್, ಸಾಮುಯೆಲಾಕಡೆನ್ (1 ಸಾಮು 16:12)
- 8) ಸಾವ್ಲಾನ್, ಚೆಸ್ಲೆಕ್ ಸಂದೇಶ್‌ಧಾಡ್ಲೊ (1 ಸಾಮು 16:22)
- 9) ಫಿಲಿಸ್ತಿಯಾನ್, ದಾವಿದಾಕ್ (1 ಸಾಮು 17:44)
- 10) ಜೊನಾತಾನಾನ್, ಸೆವಕಾಕ್ (1 ಸಾಮು 20:38)

IV ಸಾರ್ಕೆಂ ವಾ ಚೂಕ್ ಮ್ಹಣ್ ಹ್ಯಾ (✓ X) ಗುರ್ತಾಂ ಮುಕಾಂತ್‌ದಾಕಯ್

- | | |
|------------|-------------|
| 1) ಸಾರ್ವೆಂ | 2) ಸಾರ್ವೆಂ |
| 3) ಚೂಕ್ | 4) ಚೂಕ್ |
| 5) ಸಾರ್ವೆಂ | 6) ಸಾರ್ವೆಂ |
| 7) ಚೂಕ್ | 8) ಸಾರ್ವೆಂ |
| 9) ಚೂಕ್ | 10) ಸಾರ್ವೆಂ |

ಭಾಗ್ ಘೆತ್‌ಲ್ಲಿಂ: 11 ಜಣಾಂ

- * ಹಿಲ್ಮಾ ಡಿಮೆಲ್ಯೊ, * ಐರಿನ್ ಡಿಮೆಲ್ಯೊ, * ಮೌರಿಸ್ ಮೊಂತೆರೊ, * ವಿನ್ನಿ ಡಿಸೊಜಾ, * ಸಿ ಆಶಾ ಮೊಂತೆರೊ, * ಸರಿತಾ ರೊಡ್ರಿಗಸ್, * ಮರಿಯ ಫೆರ್ನಾಂಡಿಸ್, * ಜಾನೆಟ್ ಕ್ರಾಸ್ತಾ
- * ಸಕ್ಲೆಡ್ ಸಾಕ್ಯೂರ್ ಜಾಪಿ ಧಾಡ್‌ಲ್ಲಿಂ: ಏಕ್ ಜಣ್

ಸೊಡ್ತರ್ ಇನಾಮ್ ಫಾವೊರ್ ಜಾತಾ:

ಮರಿಯ ಫೆರ್ನಾಂಡಿಸ್- ಸಾಂ ತೆರೆಜ್ ವಾಡೊ

ಹಾರ್ಡಿಕ್ ಉಲ್ಲಾಸ



ಜೆಜುಕ್ ಪಯ್ಲೆ ಪಾವ್ತಿಂ ಆಪ್ಲ್ಯಾ ಕಾಳ್ಜಾಂತ್
ಸ್ವೀಕಾರ್ ಕೆಲ್ಲ್ಯಾ ತುಕಾ
ದೆವಾಚಿಂ ಧಾರಾಳ್ ಆಶೀರ್ವಾದಾಂ ಮಾಗ್ತಾಂವ್
ಸಾಂಗಾತಾಚ್ಚ್ ತುಜೊ ಜಲ್ಮಾ ದೀಸ್ ಆಚರ್ಮಂಚ್ಯಾ ಸಂದರ್ಬಿ
ಜೆಜು ತುಕಾ ಸರ್ವ್ ಬರ್ಯಾ ಶೆಗುಣಾಂನಿ ನೆಟಿಂವ್ಪಿ,
ಜಾಣ್ವಾಯೆನ್ ಭರುಂದಿ
ಆನಿ ಬರ್ಯಾ ಭಲಾಯ್ಕೆಂತ್ ಸಾಂಬಾಳುಂದಿ
ಮ್ಹಣ್ ಮಾಗೊನ್ ರಾಸ್ ರಾಸ್ ಉಲ್ಲಾಸ್ ಪಾಟಿಯ್ತಾಂವ್

ಅನುಶಾ ಡಿ'ಸೋಜಾ

ಪಯ್ಲೊ ಕುಮ್ಮಾರ್ : 22-04-2018

ಜಲ್ಮಾ ದೀಸ್ : 19.06.2018



ಶುಭಾಶಯ್ ಪಾಟಿಯ್ತಾತ್:

ಡ್ರ್ಯಾಡಿ-ಮಮ್ಮಿ: ಅನಿಲ್ ಆನಿ ಸುಜಾತಾ ಡಿ'ಸೋಜಾ
ಆಜೊ ಆಜಿ ಆನಿ ಕುಟಾಮ್
ವೆಲಂಕಣಿ ವಾಡೊ, ಬೆಂಗಂ'

Congratulation on your First Holy Communion

Sweedal Rosy Pinto

22.04.2018

**May the strength of Jesus'
Love remain in your heart
now and forever**



Best wishes from:

Grand Father: Valerian Pinto

Father: Anil Pinto

Mother: Vanitha Pinto

Sisters: Asiel Velora Pinto, Rishel Mary Pinto